

శ్రీ వేమన గ్రంథాలయం
తెలపాళులు. (కృష్ణా జిల్లా.) 113

వేమన జీవిత చరిత్రము

భా-34

గ్రంథకర్త
కవికాకిల చిట్టెపు వేమారెడ్డి
కొరిపాడు.

మొదటి కూర్పు
1500 ప్రతులు

సర్వహక్కులు }
గ్రంథకర్తవి }

1950

[రూపాయి

గుంటూరు-నల్లెనపేల్లి తాలూకా రెడ్డివారి ద్రవ్యసహాయముచే
నీ గ్రంథం బచ్చాతింపబడియె.

సాక్షి
సాక్షి

pp
111

2-34



గ్రంథకర్త : కవి కోకిల

iv

✓

శ్రీ వేమన గ్రంథాలయం
తెలంగాణం. (కృష్ణా జిల్లా)

తొలి పలుకు

శ్రీ వేమనయోగి జననకాలము-క్రీ.శ. 1412 న నందన సంవత్సర కాశీక శుద్ధ పౌర్ణమి నాటి సాయంత్రము.

నిర్యాణకాలము-క్రీ.శ. 1480 శార్వరినామ సంవత్సర చైత్ర శుద్ధనవమి (68 ఏండ్లు జీవించినాడు).

మహాశ్మండగు శ్రీ వేమనయోగి జీవితంబును వ్రాయ దలంచి తదీయ చరిత్రంబున కాఢారంబులుగా కొండవీటి దండకవిలయు నితరముద్రితాధారములనుండియు మరిగొన్ని శాసనములనుండియు సేకరించి యనివార్యములగు నా స్వక పోల కల్పితములతో మిళితంబు జేసి యీ ప్రబంధమును పూరించితిని. దండకవిల అక్కడక్కడ గొన్ని ముద్రితగ్రంథములలో గోచరించుచున్నను అసలు తాళపత్రగ్రంథమును ప్రయప్రయాసలకోర్చి సాధించి యందలి అమూల్యవిశేషంబుల నందందు పొందువరచితిని. కల్పన లున్నచోట కవిస్వాతంత్ర్య చమత్కృతులని పాఠకు లానందింతురుగాక. కవనమునకు రసమే జీవితమను సూత్రమును మనస్సునందిడుకొని యిట్టి యుత్తమ ప్రబంధమును పరిపూర్ణంబు గావించితిని. ఇందలి గుణగుణంబుల రసపారీణ ధురీణులగువారలు గ్రహింతురుగాక. యీ నా కావ్యగుచ్ఛంబు భాషావధూటి కెట్టి యాభరణంబగునో రసజ్ఞులే నిర్ణయింతురుగాక.

ఉ! భారత దేశమందుగల

భక్తులకున్ దలమానికంబుగా

బేరువహించినట్టి మన

వేమనయోగిచరిత్ర మెల్ల శృం
గారముగాగవ్రాత నిది

కాదన నెవ్వరు చాలువార తె
వ్వారలకై నగాని చదు

వన్ విన ముఖ్యముగాదె భారతీ॥

ఇట్లు,
గ్రంథకర్త.

శ్రీ దేవర గంగవాలయం
తేలస్సోలు. (కృష్ణ జిల్లా)

ప్రథమా శ్వాసము

శ్రీరమణీ సంసేవిత

వారధిగంభీరభక్త ♦ వరదాయ సదా
కృారాసురసంహారణ
సారబలాభీలరామ ♦ చంద్రాన్మపాలా.

ఉ॥ మేలిమిగట్టునైన ను ప ♦ మింపగ జాలిన దేహకాంతితో
కాలవిచక్షణంబెటిగి ♦ కర్మకొలందిగ భూతకోటికిన్
వ్రాలునొసళ్ళనిల్పియని ♦ వార్యమహోక్తులొసంగువాణి నా
శాలుకవీధియందున ఘ ♦ నంబుగదాండవమాడుగావుతన్ ।

సకలలోకస్వరూపుండగు శ్రీరామచంద్రుని కంకితప్రదం
బుగా నా యొనర్పంబూనిన కొండవీటి సామ్రాజ్యాభిషిక్తుండు
నగు రాచవేమారెడ్డి వరపాలుని సహజన్ముండగు వేమన
మహాయోగి చారిత్రంబునకుం గథాక్రమం బెట్టిదనిన
వేమండయిదేండ్ల ప్రియంబున

సీ॥ చంద్రశేఖరగురు ♦ సాన్నిధ్యమును చేరి
భక్తితో నక్ష రా ♦ భ్యాసుడయ్యు
మరల నాయసువద్ద ♦ గురుతర భక్తితో
నరువదినాల్లు వి ♦ ద్యలును నేర్చి

పదునెన్నిదేదుల • ప్రాయంబునందె భూ
 వలయంబునం గీర్తి • పగుడునగుచు
 నెల్లదేశములకు • వల్లమాలిన మహా
 కవివరుడనగ బ్ర • ఖ్యాతిగాంచి

తే॥ గీ॥ తరుణ వయసున కొన్ని గ్రం • థములువాసి
 పండితుల డాంబికంబులు • బారదోలి
 సకలజనులకు బాతమా • ర్థికుడునగుచు
 ఘనతకెక్కెను వేమన • కవివరుండు

క॥ సురగురునితోడ నీతని
 సరిబోల్పగవచ్చునంచు • సత్కవు లతనిం
 దరిజేరి మ్రొక్కుచుందురు
 నరపుంగవయంచు వేమ • నా శుభమంచున్ ।

వ॥ ఇమ్మహనీయునిపేరు వేమారెడ్డి యనియు వేమనయనియు
 బిల్చుచుందురు. వీనియందు కొన్నాళ్ళకు-

నీ॥ యవ్వనంబునకిదే • యారంభమన్నట్లు
 సారగా నూగుమీ • సములుదోచె
 నతిదేహపుష్టికి • న్నారంభమన్నట్లు
 బలుపెక్కి యురము జూ • పట్టుటాయె
 మదవికారాళికిన్ • మొదలిదే యన్నట్లు
 కన్నులందున వింత • చిన్నెలొదవె
 జంచలంబాత్మకు • న్నమకూరెనన్నట్లు
 నడకలందత్యంత • దుడుకులొదవె

గీ॥ దనువుతోబాటు జెక్కలు ♦ నునుపులెక్కె
బలుకులందెంతో వింత భా ♦ వంబులెసగె
దొడ్డ విద్వాంసుడగు వేమ ♦ రెడ్డికపుడు
తరుణ ప్రాయంపువేళ ని ♦ దర్శనములు॥

ప॥ ఇట్లు వేమన, నవయవ్వన ప్రభావుండగుచు గొండవీటి
కొండపయింగల యెదుళ్ళచెఱువు కుందావునంగల బురుజు
పము నొంటిగా గూర్చుండి దిశలన్ని నిరీక్షించు సమయం
బున తత్పురవాసియగు నాగమణి యను పేరుంగల వేశ్యా
లలామం బా యెదుళ్ళచెఱువునం జలకంబాడబోవుతరి

క॥ తనముందుగ నేతెంచెడి
వనితారత్నమును గాంచి ♦ వహ్వరెయని వే
మన దాని చక్కదనమును
ఘనముగ వర్ణింపసాగె ♦ గడు తమకముతోన్॥

క॥ నానావిధ పండితులకు
మానని యొక మచ్చుమందు ♦ మాదిరిగా నీ
మానిని నిటుగల్పించిన
వానిని వేనోళ్ళ బొగడ ♦ వచ్చునటంచున్॥

సీ॥ నిండుపున్నమనాటి ♦ గండు జాబిల్లితో
గలసిపోనేమొ యీ ♦ కలికి మోము
నిండార విప్పిన ♦ బొండుతామలతో
గలసిపోనేమొ యీ ♦ కలికికనులు

పనుపునిగ్గులజూపు ♦ పసిడికుంభములతో

గలసిపోనేమొ యీ ♦ కాంతచనులు

హంగుగా నూగు యే ♦ నుంగు దుండంబుతో

గలసిపోనేమొ యీ ♦ గరితతోడలు

గీ॥ యందముగ దోచు దీని ♦ పిరుందులేగి

కలసిపోనేమొ భూమి చ ♦ క్రింబుతోడ

మానకీ ముద్దులాడితో ♦ మాటలాడి

కలసియుండనివానికిం ♦ గలదె సుఖము॥

చ॥ చిలుకల కొల్కితోనిపుడ ♦ చేర్చిపసంగము లాడకున్న ని
శ్చలత గనంగజాలునె నిజంబుగనాహృదయంబుదానితో
గలకల నవ్వుచుం గదిసి ♦ కాగిట జేర్పనిదే మదీయ వి
ద్యలకణుమాత్రమున్నెలవులబ్బునెగొబ్బునదారసించెదన్

వ॥ అని బిరానం జనుచు దన యాత్మగతంబున

చ॥ పెనిమిటిలేడోయే మొగద ♦ పెండిలియైనదొ కానె లేదోయీ
వనితవయస్సుజూడ గన ♦ వచ్చెడిదిం బదియారు వత్సరాల
మనసిజబారికిందవిలి ♦ మృగ్గెనొ లేదొ కులంబుకేరిదో
యని మనమందు సంశయపృ ♦ యాణము జేయుచు
వేమ డాత్మలోన్॥

తే॥గీ॥ మగువ నామీదనొక్కింత ♦ మనసుసిల్పి
తిరిగి ననుజూడకిప్పు డా ♦ చెఱువుయొక్క
తీరమందున నొంటిగా ♦ గూరుచుండె
గాన, పోయెద దీని ♦ విధానమరయ॥

వ॥ అను తలంపుతో వేమం డా మానినీ రత్న సమీపంబునకుం
బోయి

మ॥ తరుణీ యెవ్వరిదాన వీచట జం ♦ తంజేయగానేల దు
స్తరభీతాహమృగోగ్ర సంకలిత సం ♦ చారంబునైయొప్పు నీ
చెరువుం జేరగ నేలవచ్చితివి నీ ♦ చింతావిధానంబు నా
కెరుగంజెప్పిన మేలునీకగుత లెమ్మిమాటతధ్యంబనన్॥

వ॥ అను వాక్యంబులు విని గణికారత్నం బయ్యా నీవెవ్వరి
వాడవనిన వేమం డామె కిట్లనియె

నీ॥ రాచవేమారెడ్డి ♦ రాజు కేననుజుండ
మగువ నాపేరు వే ♦ మనయటండు
ఆలబృహస్పతికి జో ♦ డైన విద్వాంసుండ
ననగ బ్రహ్మతి గై ♦ కొనినవాడ
బారమార్గికమైన ♦ భావంబుగలవాడ
వాసిగల్గినరెడ్డి ♦ వంశజుడను
తెరవనావిధమెల్ల ♦ దెలియంగ జెప్పితి
దాచక నీదు వృ ♦ త్తాంతమెల్ల

అ॥వె॥ విశదపరుపుమన్న ♦ వెలనాగగొబ్బిన
వానిపాదములకు ♦ వందనమిడి
పూనిచెప్పదొడగె ♦ దీనస్వరంబుతో
దాను దుఃఖపడు వి ♦ ధానమెల్ల॥

ఉ॥ సానికులంబునందు నెఱు ♦ జాణకుబుట్టితినయ్యవేమనా
దానసమస్త పాప పరి ♦ తాపభరోన్నతి కోపజాలకే
మానసమందు నెప్పుడణు ♦ మాత్రముడిందని శోకవహ్నికిన్
లోనగుచుందుసంచుబహు ♦ లోకులునన్గనిదూరుచుండెడిన్॥

ఉ॥ అక్కట వేశ్యనై జనన ♦ మందుఁజె తప్పని రాత్తిరింబవల్
బొక్కుచునున్న నన్నుగని ♦ పోరువహించెడి తల్లిదండ్రీచే
జక్కి యనేక బాధలను ♦ జెందుచు భోగిని వృత్తి కెన్నడే
మక్కువ సేయకుండు నిది ♦ మంచిదిగాదనుచుందు రెల్లరున్॥

అ॥ వె॥ మాయజేసి విటుల ♦ మర్మముల్ గమనించి
ధనముదోయలేని ♦ దయితమాకు
బుట్టెనంచు నన్ను ♦ దిట్టుదురేప్రొద్దు
దయకుదప్పి తల్లి ♦ దండ్రిలెపుడు

మ॥ అతిపాపంబుల కాలయంబయిన వే ♦ శ్యాకాంతనైపుట్టిదు
ర్గతికిం బోవు ప్రచారముల్ నుడిగి గంగాధారునిన్ భక్తితో
మతి జింతింపుదు నంతెకాని ధనసం ♦ భందార్థిగాబోని నా
మతముంగాంచి కులస్థు లెల్లపుడు బొ ♦ మ్మాయంచునన్
దూరెడిన్॥

వ॥ మరియును

సీ॥ మితి లేని మగలతో ♦ రతివహించుటకంటె

బాముకాటుకు జిక్క ♦ బడుటె మేలు

వగులవంచించు భా ♦ వములు జూపుటకంటె

వసనాభిదిని కూల ♦ బడుటెమేలు

ధనముకై యొరుల పా • దంబు లొత్తుటకంటె
గడగివారాశిలో • బడుట మేలు
పడుపుకూశ్యతో నిత్య • బ్రతుకజూచుటకంటె
బిడుగు కడ్డంబుగా • బడుట మేలు॥

అ॥ వె॥ యిట్టి చెడ్డపనుల • కిల్లగు వేశ్యల
జీవనంబు నాదు • భావమునకు
జింత గలుగజేయ • సీదరగొని చావ
సిద్ధపడియె నిటకు • జేరితినన॥

క॥ అనవిని వేమండపు డా
వనితామణి పాపభీతి • వదలింపగ ని
ట్లని చెప్పదొడగె నా విధి
వినగోరదలంచెనంత • వేశ్యాంగనయున్॥

చ॥ సురపతి కొల్వునందెపుడు • సొంపుగ బాడి నటించునట్టి యా
గరితలు నీ కులంబుననె • గల్గినవారలుగారె వారితో
సురపతి యెప్పుడా గణిక • సూక్తుల్లతోనె స్వరాజ్యభోగము
తెరవడె పాపమున్నదన • నేర్చునె వేశ్యలతో డిపొందికల్॥

ఉ॥ మేనకతోడ బూనుక స • మేళమొనర్చిన గాధిపట్టి కే
నూనము సంభవించెను య • నూరుదుమున్నుకళావతీయెడన్
మానుగ బుశులంగని స • మానుల బిడ్డల నియ్యనుండడే
దీన దలంప వేశ్యలు సు • ధీనులు లానని చాటిచెప్పెదన్॥

వ॥ ఇట్లపూర్వప్రమాణంబులంగొని భవదీయకుల ప్రవర్తనంబు
వలన నెట్టి పాపభయంబుండనేర దదియట్లుండనిమ్ము

క॥ వెలయాండు గాని దెవ్వరు
కులకాంతలనంగ నెవరు • కోమలి వినుమీ
పలుకులకు భావమేర్పడ
బలిగిన జగమెల్లటంగు • భావమెకాదా॥

చ॥ మరునిశరంబులంటిన రిమాపతి యంతటివాడె తొల్లి జె
న్విరహము జెందలేద పృథివీస్థలి మానవు లెంతవారు ట
క్కరిగురుబోధముల్వీనియఁఖండనుంఖంబులొసంగునట్టినుం
దరుల దొరంగునట్టి పర • తత్వవిచారు లరుందు కోమలీ॥

మ॥ అతివా యెంతటిసాహసంబుగొనిదేహంబీడగావచ్చి యీ
మితి లేనట్టి తనూపిలాసమును భూ • మింగల్పగానొన నా
హితవు నొక్క టియాలకింపుమిక నీ • కేసావముల్ లేక స
ద్గతినింజెందెదవంత్యకాలమునకాంఠారత్నమా తప్పకన్॥

మ॥ అనియారీతి వారకాంత దిగులాద్యంతంబుగా బాపియో
పనితారత్నమ నాయెడందగల భా • వంబిప్పుడే చెప్పెదన్॥
నను నీనాధునిగాగ జేసుకొని నా • నాసౌఖ్యముల్ బొందుమా
యని బోధించినభోగపుంజెలియ నా • యావానితోనిట్లనెన్॥

సీ॥ రాచ వేమారెడ్డి • రాజు తమ్ముండవై
వడివంకలేని వి • ద్యాంసుడవయి
పనికిమాలిన వేశ్య • భామ నొనన్నిట్లు
గారవించిన నీకు • గలదె కీర్తి

శ్రీ పంచాలయము
(కృష్ణాజిల్లా)

ప్రథమా శ్వాస ముంతానామ

కల్లదేహం బెంతఃకాల ముంటును దీని
నింతగా మీరు భా • వింపనగునె
తెలివిగల్గినవారు • దెలియని నాబోటి
వారికి మంచి భా • వములు నేర్పి!

అ॥ వె॥ జ్ఞానయోగసిద్ధి • గలిగించి భవభయ
హరమునైన శౌరి • దరికిజేరు
మార్గ మెరుగజెప్పి • మన్నింపవలెగాని
యల్పసుఖము కిట్లు • లడుగదగున॥

ఉ॥ పుట్టితివయ్య రెడ్డికుల • పుణ్యుడవై ధరలోన గీర్తి చే
పట్టితివయ్య నీకు సరి • పాండితు లెవ్వరు లేరటంచు జే
దట్టితివయ్య భేరిని గ • తాగతము లైలియగజాలి న
నబ్బట్టదలంచుచుంటివిది • పాప మొబుణ్యమొనీ వె చెప్పమా

క॥ అనవిని వేమం డపు డా
వసితామణి యడిగినట్టి • ప్రశ్నంబుకు ని
ట్లని చెప్పదొడగె దానితో
వసితా వినుమంచు దొల్లి • వారి విధంబుల్!

అ॥ వె॥ కామమునకు నెట్టి • గట్టు లేదదిగాక
నందు వావివరుస • లసలె లేవు
తారగురుని బాసి • తారాధిపునితోడ
బాపమున్న రతికి • బాలుపడు నె॥

వ॥ మందోదరి రుక్మిణి రాధా మొదలగువా రనేకులు వావి
వరుసకుల గోత్రంబులనకయే సంసారంబులొనర్చి
రని పురాణేతిహాసంబులు జూపట్టుచున్నవిగదా.
యవి యిట్లుండగా మనమిర్వుర ముంబాణి గ్రహణ
పరస్పర్శాదు లెరుంగనివారముగనుక మనమింతటదాం
పత్యధర్మంబుగా సంచరించిన మనయందెట్టి పాపం
బంకుఁపదనిన విని గణికారత్నం బాత్మగతంబున॥

ఉ॥ ఎంతటి పుణ్యమీనుగుణు ♦ డీక్రియనన్ను వరింపనాయెనా
చింతగతించెనింక దరి ♦ జేరిదునీ విరహాబ్ధినంచు బ
ల్సంతసమందిలేచి నెఱ ♦ చక్కదనంబుల బొమ్మవోలె నా
కాంతుడవైతి వంచు బిగి ♦ కాగిట జేర్చుక వేమనోత్తమున్ ।

౪॥ అంతటవారలు భోగపు
కాంతామణి మేడకిరిగి ♦ కాయజనస్త్రి
ప్రాంతోజ్వల హృదయుల్లనై
వింతగనువ్విల్లు గార్తు ♦ రిదిమదమనగన్ ॥

వ॥ అంతనా భోగపుంజేడియ వేమనకున్నలుగులిడి పరిశు
భ్రతోయంబుచే మజ్జనంబొందించి కట్టుకొనబట్టు
దోవకులు తరీయంబు లొసంగివెంటనే॥

సీ॥ పచ్చకన్నూర సాం ♦ బ్రాణిధూపములేసె
కొల్లగామనసు రతి ♦ జిల్లునట్లు
శృంగారకళ లీను ♦ బంగారుగిన్నెలం
బాలుచెక్కరనేయి ♦ పాయసంబు

లవ్వడంబులు బూరె • లరెసలు గారెలు
 న్వహతో వేమన • వద్దనుంచి
 యలడు భోంచేయు చు • న్నపుడు పూవుంబోడి
 పూలవీవనలచే • గాలివిసరు

తే॥ గీ॥ భోజనంబైన పిదప బా • న్నునకుజేర్చి
 పచ్చి కస్తూరి చందన • పంకిలంబు
 దేహమునకంటి తాంబూల • దోహదమిడి
 వనిత జలకంబులాడగా • జని బిరాన॥

సీ॥ సంపంగి నీటిలో • జలకేళి సవరించి
 పసుపుచాల్వెలయు పా • వడ ధరించి
 యాకుపచ్చని వన్నె • కోక శృంగారించి
 రాచిల్క వన్నియ • రవికెదొడిగి
 తనువెల్ల జవ్వాది • పునుగు పంకమలంది
 పొల్పుగా నలవంక • బొట్టుదిద్ది
 నవరత్నఖచిత వి • న్నాణంబులైయొప్పు
 హారముల్ మెడనిండ • తీరుపరచి

గీ॥ కనుల కాటుక రేఖ పొం • కముగదీర్చి
 విడెము సేవించి కొప్పుపై • వినులు జేర్చి
 తమకమెసంగంగరాయంచ • గమనయగుచు
 వచ్చుదానిని గాంచి వ • హ్వరెయటంచు

వ॥ వేమనతన యాత్మగతంబున

క॥ గరితగమన మరయగ ది

క్కరిగమనంబగును దీని ♦ కన్నులు జన్నుల్

సిరినిలయము లురుగిరులగు

పరమాత్ముండెంత శిల్ప ♦ పనివాడొకదా

నీ॥ పడతి నీ తోడ సం ♦ భాషింపగాలేని

బ్రహ్మకై ననుమోక్ష ♦ పవనిగలదె

కలికినీతోబ్రణయ ♦ కలహమాడగ లేని

గంగాధరునకైన గలదెముక్తి

భామ నీ వాక్సుధా ♦ పానీయమంటని

కమలనాభునకైన ♦ గలదెభుక్తి

యింతినీకుచదోయి ♦ బంతులానగ లేని

యలమహేంద్రుకైన ♦ గలదెక్తి

గీ॥ సఖయనీతోడ సంయోగ ♦ సరసమాడ

సిద్ధపడనట్టి యతులకే ♦ సిద్ధిగలదు

సకల శృంగార శాస్త్రప్రవృత్తి ♦ స్తారములకు

దగిననినుగాంచితాపసుల్ ♦ దిగులుగొనరె

నీ॥ పడతి నీయెదమీది ♦ పసిడి గుబ్బలుజూచి

హేమాద్రియిందుండ ♦ కేగునేమొ

కలికినీపొడవైన ♦ కన్నులందముగాంచి

గండమీలెచ్చ దరియిం ♦ దుండవేమొ

మదిరాక్షసీయొక్క • మందయానముగాంచి
 దిగ్దతులిందుండ • దెరలునేమొ
 భామ నీకటి పురో • భాగంబుదిలకించి
 హరిపుత్రుడిందుండ • కరుగునేమొ

గీ॥ దయిత నీ ఫాలభాగసౌం • దర్యమరసి
 పొడుచునో లేదొ నెలబాలు. • డడలుజెంది
 పగతిసీయొక్క నదుములే • మిడినిగాంచి
 గగనతలమండనో లేదొ • సాగసుదక్కి

క॥ తాగల గెల్లువంజాలిన
 గోరులు మృగరాజమధ్య • గొన బొనడకల్
 మేరుగిరుల్ బిరుదులు గరి
 కరముల్ పెందొడలుకనులు • కమలదళంబుల్

ఆ॥వె॥ ఇట్టి చక్కదనము • లెల్లనీయుంతికి
 మట్టు పరచినట్టి • మాన్యుడెవరొ
 వాని పాదములకు • వందన సాహస్ర
 మాచరింపనట్టి • యాతడెవడు

ప॥ ఇవ్విధంబుగా వేమన యనంగునిపుష్పశరభాటికిన్నోహ
 టించు సమయంబున

గీ॥ పూనిసంప్రప్త మగుదొర • సానివోలె
 హంసతూలిక పాన్పుపై • కరుగుదెంచి
 వేసునాయంచు బిరియుని రా • వించియటకు
 మరులుగొల్పిన వేమన • మగువయపుడు

క॥ ఇదెమంచి లగ్నమంచును

సదమదమై పొంగిపోరలు • సమయంబున వే

మదనుండార్చుచు భళియని

వదలెన్ దన వృష్టబాణ • పంక్తులనంతన్

గీ॥ ఈవిధంబుగ వారు రే • యింబగల్లు

మితమెఱుంగని హాస్యపు • గతులతోడ

రతియొనర్చుచు బవలిది • రాత్తిరనెడి

సమయ మెఱుగరు నూత్న సం • సారులగుచు

ఉ॥ చిన్నతనంబునన్ గురువు • చెప్పిన కేదపురాణభావముల్

మన్నున బాతిపెట్టి యణు • మాత్రముదీరిక లేక భోగినీ

చన్నులు జంకలంగనుచు • సంశయమందుచునుండు గాని వే

మన్నదలంపడా యెదన • యన్నమాహాన్నతి నెన్నడేనియున్

వ॥ ఇట్లు వేమన వారాంగనాలోలుండునై తన గృహంబునకు

రాకుండుటలొక్కపణిహానునిచే నెఱింగి కొండవీటి రాజ్యా

ధిపుండగు రాచ వేమారెడ్డి తన మనంబున

ఉ॥ చక్కని రెడ్డిరాజకుల • సంతతి కొక్క కళంకమబ్బి వీ

డెక్కడికేగెనో పడవు • దేక్రియవీనికి బ్రాస్తమామెనా

టక్కులమాఁగితోడ నక • టా యితడేమి వచించి దాని చే

జిక్కెనొయంచురాజుబహు • చింతినొనర్చుచునాక్షణంబునన్

గీ॥ భవ్యుడైనట్టి వామన ♦ భట్టుడనెడి.

కవినిరావించి తమ్ముని ♦ కథలు జెప్పి

నాగమణి సౌధమునకు మీ ♦ శేగుదెంచి

యందుగల నా సహోదరు ♦ చందమరసి

సీ॥ అన్నరాజ్యంబేలు ♦ చున్నకాలంబులో

యువరాజ వగుచు నీ ♦ వ్రండవలయు

దశలి రాజ్యాంగ వి ♦ ధానంబులరయుచు

బ్రజులకు నెట్టి వి ♦ బృంధిలేక

మంతులయొక్క కు ♦ మార్గంబులరయుచు

దేశ సౌభాగ్యంబు ♦ దీయకుండ

రెడ్డిరజన్యుల ♦ దొడ్డప్రభావముల్

జిన్నమం తేనియున్ ♦ జెడరకుండ

గీ॥ గాచుకొనకున్న రాజ్య సౌ ♦ ఖ్యములు దొరగు

నంచు మీయగజండు న ♦ న్నంఘెనటకు

గాన బయలెల్లుమయ్య స ♦ త్కవివకుండ

యన్న యనదండ్రుకాడ వే ♦ మన్న యనుచు॥

క॥ వెలయాలిమాయలోబడి

తెలివిజెడిన దున్నవోలె ♦ ధీమసుడై మా

కులగౌరవంబులుడుపం

గలిగితివాయుచు వాని ♦ గద్దింపుమటన్ ।

క॥ వినెనేని నా హితోక్తులు

మననేర్చనతండు మంచి ♦ మానిసియనగన్

విని బూనకగ్గలించిన

జననాధుండేమి నీకు ♦ జరుపునొ యనుచూ॥

క॥ అనితెలిపి తిరిగిరమ్మన

జననాధుని యాజ్ఞనడసి ♦ సత్కవిజని వే

మనయున్న మేడకుండని

జననాధుండనిన నీతి ♦ సరణిందెఱపన్॥

వ॥ వినివేమన దరహాసితవదనుండగుచు వామనభట్టునపిలోకించి

చ॥ తెలియనివన్ని తప్పలని ♦ దిద్దెడువానివిధంబుగాను ని

ష్పలమగు వాక్యముల్ బలుక ♦ బాడియె నీకు కవీంద్రయెల్ల భూ

వలయునునందు నెట్టి మగ ♦ వాడయిననొకయాదుదానితో

మెలగుట ధర్మమంచు విన ♦ మే తమ కొక్క తి లేదచెప్పమా॥

వ॥ అదియట్లుండనిమ్ము

నీ॥ వారకాంతాలోక ♦ జారుడై వర్తించు

యలమహేంద్రునికెంత ♦ విలువతగ్గె

కోరి మేనకతో వి ♦ హారంబుజేసిన

గాధిపుత్రునకెంత ♦ ఘనత తగ్గె

మోహినీతోల్కుడై ♦ ముందంగవేసిన

పార్వతీసునకెంత ♦ పగువుతగ్గె

నల తిలోత్తమతో వి ♦ హారంబు సల్పిన

మనురాజుకేపాటి ♦ మహిమతగ్గె

గీ॥ వారు మనకంటె తక్కువ ♦ వారలగునె

పారజూచిన జగతిలో ♦ జారులవని

వారికెట్లు జన్మముల్ ♦ వచ్చు జెపుము
తెలిసి తెలియని తర్కముల్ ♦ సలుపనే॥

క॥ నను మాన్పింపదలంచిన
దనువును బంధించుగాని ♦ తనువులొగల జీ
వుని మోహమడపజాలునే
జననాధునకిట్టిమాట ♦ సరగున జెపుమా॥

మ॥ జగతీనాధుడు నాపయింగినిసియే ♦ చందంబుగానించినన్
దగునే నమ్మినదానిని న్విడువ నెం ♦ చాకుండు నీజేహము
ల్దగవుండప్పి చరించితేని సతिसం ♦ తాపించుచు న్నెప్పుడే
మగునో యట్టివియోగపాపఘనం ♦ ప్రాప్తుండనేనయ్యెదన్

ఉ॥ బాస యొసంగితిన్ సుదతి భారము నాదని ప్రేమతోడ నే
చేసిన బాసకుందొరగి ♦ చేడియ నొంటిగ జెల్లపాలు గా
జేసిన నవ్వరే సకల ♦ శ్రేయములంతట బాయుగాన స
న్యాసి నెభోగముల్ నుడుగ నయ్యది నామదికొప్పకుండెడిన్

మ॥ అనురాగైక సుధారసాంబుధిలో నా ♦ హ్లాదంబుగానాడ నీ
వనజాక్షిన్సమకూర్చి దేవుడని సం ♦ ప్రాప్తారుభోగుండనై
'దినముల్ వెళ్ళగజేయుచున్ జననసం ♦ దీప్తారుచాపౌఘము
ల్దనకంజాలని శ్రోవకేనెపుడు నా ♦ సమృద్ధనై యుండెదన్॥

చ॥ నరపతియావరాజ్యభర ♦ ణంబునకున్నను మానివైచి యె
వ్వరిసయినన్ సరే నిలువ ♦ ఎచ్చును దానికి సమ్మతింతు నీ
తరుణిలలామను న్విడువ ♦ ధర్మముగాదని భీతిమాని భూ
వరునకెరుంగజెప్పుమిధృ ♦ వంబుగరాసభలోనెపూన్కితోన్॥

క॥ తారలు ధరపై రాలిన

మేదువు దలక్రిందునైన • మేలుదొరగి యీ

ధారుణి రజస్థైపోయిన

వారసత్విడువ నింక • వామనభట్టా!

క॥ అని తెలిసి తిరిగిపొమ్మన

విని వామన జని బిరాన • వేమనసూక్తుల్

జననాధుతోడ జెప్పిన

మనమున బహుకోపమంది • మంత్రులబొచ్చెన్ ॥

చ॥ చెనటికి నీతివాక్యములు • చెందునె తమ్ముచి మేలుగోరి వా

మనకవినంపితిన్ సుకవి • మాట లొకింత గణింపుగోక భో

గిని నెడబాయనంచు బహు • గేళి యొనర్చి మదీయవాక్యము

ల్మనసున లెక్కజేయడణు • మాత్రమువీనిపరాః మేనునన్ ॥

వ॥ అని రాచవేమారెడ్డి తన తమ్ముడగు వేమన దుగహు

కార చెయిదంబుల కత్యంత రోషతామాత్ముండగుచు,

వెంకన వీరన యనెడి దండనాయకుల రావించి

గీ॥ సద్దుజేయక వేమన • సరస కరిగి

పట్టుకొని ఖైదులోపల • బెట్టుకనిన

వారు సాయుధపాణులై • వచ్చి వేశ్య

దాపునంగల వేమనన్ • దవిలిపట్టి

క॥ కనికరము జూపకెంతయు

జననాధుని తమ్ముడని వి • చారింపక చ

య్యన ఖైదులోన బెట్టిరి

విని యన్న యకృత్యమునకు • వేమనమదిలోన్ ॥

అ॥ వె॥ రాజ్యమేలుచున్న • రాచ వేమారెడ్డి
 శిక్షజేసెనన్ను • దక్షుడగుచు
 నారు మాసములకు • నాత డేమిపోనొ
 తన్నుదా నెఱుగని • ధరణివిభుడు॥

ఉ॥ సామముదక్కి నన్ను చర • సాలలొబ్బెట్టిన రాజరాజుపెన్
 బాముచె గూలుగాగ నెడ • బాసిన కోమలి నన్ను జేరినా
 ప్రేమలుదీర్చుగాక బృధి • పీఠలి కంతట సర్వ భద్రముల్
 స్వామియొసంగుగాక నిది • సత్యము నిత్యముగానుపించెడిన్॥

వ॥ వెంటనే వేశ్యాంగనం గొంపోయి పడమర నల్లమలమధ్యం
 గల మహానందివర్వతప్రాంతంబున విడిచిరండనిన వృధివీపతి
 యాజ్ఞానుచందంబున దండనాయకు లా గణికారత్నంబు
 నట్ల గావించివచ్చిన, నయ్యంతి మహానందీశుని సమీపించి

చ॥ సరభసవృత్తితోడ నృప • సైనికు లీడ్చుకవచ్చి నన్ను భీ
 కరవనసీమలందిడిసి • కన్నడ కేగిరియాశుదాన నీ
 గురుతర వ్యాఘ్రసింహములు • కోరిచరించెడిచోటులందు నీ
 శ్వరభవదీయపాదజల • జంబులెదిక్కని మ్రొక్కి యాపయిన్

ఉ॥ సూనశరాళికిన్నిగులు • జొక్కుచు దాలిమిదక్కి యింతి యా
 కాననసీమలందు పరి • కల్పిత పుష్పపరాగధూళిచే
 మేను వికాసమంద నని • మేషపరిస్థితి బూనిదృష్టులం
 జానుగ వేమనాయని వి • చారిపడున్ మదినిల్వకెచ్చటన్

ఉ॥ అక్కట నన్ను ఘోరవిపి • నాంతరసీమలకంపి నా ప్రియు
 న్నెక్కడో దాచినట్టి ధర • ణీ పతి కెంతటి పుణ్యమబ్బు నే

నెక్కడి కేగుదాననిక • నియ్యెడ నన్గని బ్రోవజాలు వా
డొక్కరుడైన గానుపడఁడుగ్రవనాంశరమందు జూడగన్ ||

మ॥ ధరణీనాథున కెగ్గు జేయవలుపన్ • దర్శింపనిజెంది యే
నరులం దగ్గముగా జరించి బహునూఁనంబెన్నడుంగంచ ని
ష్కరుణలోకుడునై నృపాలు డిటులీఁకాంతారమధ్యంబునం
దరయన్నన్నిట లొంటిగావిడువనఁ న్యాయుబుగాదేశివాఁ॥

ఉ॥ ఇట్టి యకార్యమున్నలుప • నెవ్వరుబూనుదురాడుదోడునం
బుట్టినవా జెవందు దల • పోయును నింతటి సాహసంబు కే
నెట్టుల బోవనేర్తు బ్రియు • చేక్రియగాంతునటంచు వేశ్య న
ల్లట్టులజూచుచున్ మృగవిఁతా నములంగనిదాగులాడుచున్ ||

ఉ॥ కోరిమునీంద్రులీవన ని • కుంజములం దపమాచరింపుచున్
వారు విహారముల్సలుప • వత్తురటందురు నందికొండ కె
వ్వారలు రారదేమిటి • ధృవంబుగ నాతొలిపాపమేము న
న్నేరిల గాతురింక మది • కెయ్యదియుం దరిదోచదీశ్వరా॥

క॥ ఎక్కడనుండెనొ నా ప్రియు

డిక్కడి కేలాగువచ్చు • నేమాయని నల్

దిక్కులు జూచి నిరాసల

బొక్కుచు నా నందికొండ • బోటున కేగెన్ ||

ప॥ అంత నా వేశ్యారత్నం బా నందికొండ నెత్తంబునం
దొంటిగాగుర్చుండి తనయాత్మగతంబున

శా॥ ఈ దుష్టారగ క్రూరజంతువులలో • నీయుగ్రశబ్దాళిలో
నేదారిం జనరాదు నిల్చుటకు నెంఁతే గుండియల్ వ్రేలెడిం

బాదంబెచ్చట నిల్పరాని నెలవుల్ • బ్రహ్మాండతుల్యంబునా
నాదౌర్భాగ్యమడంపజేకురినపు • గ్యాత్ముండు లేదొక్కడుకొ

గీ॥ అక్కటా నాతో మారమా • టాడునట్టి
పుణ్యలెవ్వరు లేరయి • పుణ్యగహన
కొండబిలములయందు కూ • ర్చుండి భూరి.
జపములన్ జేయు గురుగుణ • తపసులైన॥

క॥ అను దీనాలావంబులు
విని మునియొక దెవ్వరిచట • నేడ౯దరని యా
వనకొండకొమ్ముకుంజని
వనితామణివద్ద కేగి • వారని దయతోన్॥

మ॥ చెలియా యెవ్వరిదానవిచ్చటికి నేం • చేయంగతంబేమి నీ
కులమే దెవ్వరు తల్లిదండ్రులకటా • గోడీక్రియంజేయగా
గల కష్టంబుల కేదికారణమొ వ • క్కాణింపుమానాతో నీ
నెలవుంజేర్చెద భీతిమాన్పదను తి • న్నీ చెప్పుమా దాపకన్॥

క॥ అని మునిపతి యడిగిన నా
వనితామణి లేచి మునికి • వందనమిడి చ
య్యనదెలుప దన చరిత్రము
మునివరు శాశ్వర్యపడుచు • మోసంబనుచున్॥

మ॥ ధరిలో నెవ్వరికై ననున్నదెకదా • దాంపత్యధర్మంబుయో
తెరవా నీయెడ నే జనించినటుధా • త్రీనాథు డత్తుగ్గుడై
నరసంచారము లేక వన్యమృగ నా • నా సంకులంబైన భీ
కర కాంతారపదంబునన్వీడువ లో • కంబెల్లదూషించెడిన్॥

క॥ పరితాపమంద నేటికి

గరితా నా యాశ్రమంబు ♦ గలదిచ్చట నో
హరిణాక్షి రమ్మ పోదము
గురువులదరినుండ నెట్టి ♦ కొరతలు గలవా॥

గీ॥ అనిన మునిపతి వెంట న ♦ వ్యనజగంధి
యరిగినయమిపాదనం ♦ స్మరణజేసి
యింగితముతోడ వేదవే ♦ దాంగ భావ
ముల నెఱుంగుచు నెంతో సాం ♦ పలకుచుండె॥

క॥ వనజాక్ష భక్తవత్సల

ఘన కార్ముకహస్త దివ్య ♦ కౌస్తుభవక్షా
మనసిజహరసన్మానిత
సనకసమునిలోల రామ ♦ చంద్రాదృశాలా॥

గద్యం

ఇది శ్రీ జానకీరామచంద్ర చరణారవిందవందనకందళితాయ
మాన మానసుండును సకల విద్యజ్ఞనవిధేయుండునగు
శ్రీ చిట్టెపు బుచ్చిరెడ్డిగారి ద్వితీయ పుత్రుండును,
సహజపాండిత్య వేమారెడ్డిన్నామధేయ
ప్రణీతంబైన వేమనజీవిత చరిత్రంబు
నందు ప్రథమాశ్వాసము.



(7)

ద్వి తీ యా శ్వా స ము

శ్రీరమణీ సంసేవిత

వారధిగంభీర భక్త ♦ వరదాయ సదా

కూరాసుర సంహారణ

సారబలాభీల రామ ♦ చంద్ర నృపాలా!

వేమన కారాగృహ ని బద్ధుండై తనప్రియురాలి వనవాసం
బొక్క వేగరునిచే నెఱింగి॥

సీ॥ ఘడియకాలంబునే ♦ గాన్పింపకున్నచో
మదినిల్పలేక నా ♦ కెమరువచ్చు
మంకుగా నొకపూట ♦ మాట్లాడకున్నచో
జాలిగానను బ్రతి ♦ మాలజూచు
రమణితో నొకనాడు ♦ రతికొగ్గకున్నచో
కారణంబేమని ♦ కలయజూచు
బొరగువారిండ్లకే ♦ బోయి కూర్చున్నచో
సొంపుగానాతో ద ♦ ర్శింపజూచు

గీ॥ నానితంబిని యిప్పుడే ♦ యడవులందు
యెట్టులుండెనో నేను జూ ♦ పట్టకునికి
బ్రతికియుండెనో లేదో నన్ ♦ బాముకతన
నక్కటామోత దుర్దశ ♦ లందె వేశ్య॥

గీ॥ పలికి బొంకుటెఱుంగని • భాగ్యవతియు
 నన్యులకు జిత్తమియ్యని • యట్టి సుగుణ
 వారకాంతాలలామ సు • వ్రత సుశీల
 నాగమణి నెట్లు మరతు సం • భోగమిడతు

చ॥ అలికుల వేణితో సరస • మాడక నెన్నిదినంబులయ్యెనో
 చిలుకలకొల్కితో మనసు • సేయక మాసము లెన్నిచెల్లెనో
 తలకొనిదాని వాతెర సు • ధారసపానము జేయకున్కి నిం
 జలిగొని నాయెడంద పలు • సాగులు నానిలలామ నెన్నెడిన్

క॥ అంతట నారవమాసము
 కొంతవరకు జరుగుటయును • కొండవీటి భూ
 కాంతునకు రాజ్యపతన
 పొంతంబై తోచుచుండె • బలు చందములన్ ।

క॥ ఆరెడ్డిరాజు లెప్పుడు
 గారవమున గొల్పుచుందు • గౌరీదేవిన్
 వారడుగునట్టి వరములు
 మారాడ కొసంగుచుందు • మాంకాలెపుడున్ ।

వ॥ రెడ్డిరాట్టండ్రుల కధిదేవతయగు గౌరీపూజ నిమిత్తంబై
 కార్తీక శుద్ధత్రయోదశి న్నేకువజామున గృతస్నాతుండై
 రాచవేమారెడ్డి నరపాలండొంటరిగా గర్భారధూపదీప
 నై వేద్యాదులంగొని గౌరీనిలయంబుంజొచ్చి కుసుమాక్షత
 మంత్రపూర్వకంబుగా నద్దేవి నారాధించి ధూపదీప నై వే

ద్యాదులన్నిటి ప్రదక్షిణపూర్వకంబుగా నమస్కారంబాచరింపుతరి

క॥ తన తమ్ముని శాపముచే

ఘనభుజగంబొకటి యచట ♦ గ్రక్కున రాజున్

గని కాటునందె నంతట

జన విభుడాదేవి పాద ♦ సన్నిధిబడినన్॥

మ॥ కనియాదేవత రాజుతో ననియె నీ । కర్మకంబె నిన్నీతిని
బెనుబామె జెడముట్టె బాపముడుగన్ । వేరేమి లేదెందులో
ననుదూషించిన లాభమేమిగల దన్యాయంబుగాధాత్రినిం
జనదూష్యంబుగ రాజ్యమేలితివి ప ♦ శ్చత్తాప మిం కేటికిన్॥

వ॥ అనునెడ ననొచ్చి నిలువంబడిన

ఉ॥ ఆలయమెల్ల నూడ్చి యెపు ♦ శాకులుబువ్వులుదెచ్చి దేవతా
పాలిట నుంచి రేబవలు ♦ బాయనికావలిగాచునట్లు భూ
పాలకుడుంచినట్టి యొక ♦ భామపులిందజగాంచి వేగ భూ
పాలున కేలనిట్టిపెను♦బామునుగూర్చెనొదేవియంచుతాన్॥

గీ॥ రాజు మృతినందె నో కవి ♦ రాజులార

మంత్రీవరులార దేవత ♦ మందిరమున

భూరిభుజగంబుచే దేవి ♦ పూజసేయు

సమయమందం గు కేకలు ♦ సలుపుచుండ॥

వ॥ శబరాంగన కేకారవంబు లా పురవాసులకు వినరామిం
జేసి యెవ్వరు రాకుండినం జూచి

చ॥ పరుగునబోయి కొండపురఃవాసులతో మొరబెట్టసాగె భూ
వరుడు గతించె నొక్కపెనుఃబాముచె దేవతమందిరంబులో
గురుకవులారమంత్రీయుతః • కోవిదులార బిరానరండు యా
తెరగును మాన్వజాలిన సుఃధీవరునొక్కరు వెంటదీసుకన్॥

క॥ అనుశబరాంగనపల్కులు

విని మంత్రులగూర్చుకొని క • వీశ్వరులపు డా
జననాధువద్దకుం జని
కను లవయవములనుజూచి • గాబర పడుచున్॥

వ॥ వారియందుంగల విషహరప్రయోగుండగు మాంత్రీకుం
డారాజు ముఖధాతులక్షణపరీక్షయుంగావించి॥

చ॥ జనపతి మేనియందున నిజంబుగ బ్రాణములేవిలేవు యీ
తని సహజన్ముని న్నిటకు • దక్షణమే పిలిపింపుడన్న వా
మన కవిపుంగవుండపుడు • మంత్రీకుమారునిబంపెనీవు వే
మనకడకేగి తెల్పుముక్రమంబుగ నాహితవాక్యమూర్ధగన్॥

శా॥ గౌరీపూజ నిమిత్తమై యరిగి శృంగ • గారంబుగా దేవత
న్నారాధించి సమస్కరింపుతరి సన్న్యాసంబుగా నిష్పడే
మారాజన్ముడు గూలిపోయె నొక సర్పస్ఫూర్తికింజిక్కి వి
స్తారౌదారమనంబుతో నరిగి నీ • దక్షత్వముంజూపుమా

వ॥ అనవిని మంత్రీకుమాగుం డా కారాగృహంబు దరియం
జొచ్చి వేమన సవలొకించి

గీ॥ పరగమీయన్న యిపుడొక ♦ పామువలన
గరువబడి పాణముల్ వీడె ♦ గౌరీదేవి
యాలయంబునబడిన భూ ♦ పాలునరయ
జాగు సేయకరమ్ము సం ♦ శయము గొనక॥

గీ॥ అంచు మంత్రికుమారు డా ♦ యత్తుడగుచు
జైదులో నున్న వేమన ♦ కడకుబోయి
మ్రొక్కి తన యగ్రజుని యొక్క ♦ మూలమెల్ల
దెలిపి తలుపుల తాళముల్ ♦ దీసెనంత॥

గీ॥ అన్న మరణించెనను వాక్య ♦ మిన్నయపుడె
సర్వజనముల కష్టముల్ ♦ సమసెనంచు
బయలుదేరెను వేమ భూ ♦ పాలునరయ
మంత్రిపుత్రునిగూడి వే ♦ మన బిరాన॥

ఉ॥ వచ్చిబిరానయగ్రజుని ♦ వంకగనుంగొని బాష్పతోయముల్
హెచ్చుగగార్చుచున్మనసు ♦ కెయ్యది దోచక నూరకున్నవా
న్మచ్చితోడవేమనతో ♦ మంత్రిగూడి ప్రసంగమాడియీ
చచ్చినవానికీన్ దహన ♦ చందము లేర్పడజేయుమాయనన్॥

వ॥ అంత వేమన చింతాసాగరనిమగ్నుండగుచు

గీ॥ రాచ వేమన్యపాలుని ♦ రాణి కిట్ట
వార్తదెలియంగబంప న ♦ వ్యనితనచ్చి
పతి పదాబ్జములందున ♦ బడి బిరాన
పడతి యేడ్వంగసాగె నీ ♦ పగిదిగాను॥

సీ॥ పతిలేని జన్మ దు ♦ ర్గతి కేగునందురు
 యదిగాక సుతులు లే ♦ రాయెనాకు
 మరదివేమనరాజ్య ♦ భరముదాల్పండాయె
 రాజ్యమేలంగ నే ♦ రాజులేడు
 మావారిలోన సా ♦ మాజ్యమందినవారు
 కడగి యేనాడొ స్వ ♦ ర్గస్థులెరి
 వసుధలో రెడ్డి భూ ♦ వరుల కీనాటితో
 దీరినదేమొ భూ ♦ భారపహత॥

గీ॥ కాలసర్పంబు నాభర్త ♦ నేలగఱచె
 నంచు దుఃఖంపుచున్న యా ♦ యతివయొక్క
 వంతదీర్పంగ వేమన ♦ వదినితోడ
 నెల్లవారలు వినగ దా ♦ నిట్టులనియె॥

చ॥ తెలియకజాలిజెంది బహు ♦ తీవ్రగతిన్వలపోయనేల భూ
 వలయమునంజనించుప్రతి ♦ వారలుబుట్టుటచచ్చుచుండుట
 ల్బలు మరుజూచుచున్వగ వ ♦ బాడియెచావనివారిభంగి దె
 క్కలితనమేల గాగలుగు ♦ కార్యములాగునె యెంతవారికిన్

మ॥ ధరణీచక్రము నేకచక్రముగ స♦ద్ధార్మికతాత్పర్యులై
 పరిపాలింపరె భూపతుల్దొలుత స♦పద్ధర్మితామోఘులై
 మరలంబోవరెయంతులేక దమ సా♦మాజ్యంబులంబాసియె
 వ్వరికై నందొలి తావుకుంజనక న ♦ వ్యా యేరికిందప్పునే॥

గీ॥ వినుము నూరేండ్లవరకు జీ ♦ వింపగలరు
 మానవులకాయువంత స ♦ మాప్తియగును

మధ్యకొందరు వారి క • రామరీతి
బొలియుచుందురు దీనికిం • బొగులజేల

ఆ॥ వె॥ గంపెడంతకన్ను • గల్గినదేవుని
టక్కుదెలియలేని • కుక్కవలె
దేహినిత్యమనెడి • మోహవారాశిలో
మునిగి తేలుచుందు • మనుజులెపుడు

క॥ మున్నేలిన భూపాలకు
లున్నారా మనుసుదీర • నుర్వీపతులై
మన్ననగలయగలేదా
కొన్నాళ్లేయుందు రెట్టి • కోవిదులై వన్॥

వ॥ మరియునో యవ్యా పెరిగినవస్తువిరుగుటయు రుచించినది
యరుచియగుట ప్రతిబింబించినది యదృశ్యంబగుటనైజ
గుణంబులుగాని భిన్నాభిప్రాయంబులుగావుగదా యట్లేజన
నంబందిన మానవకోటులలో యజ్ఞదానవిద్య తపోలబ్ధులగు
వార లవసానకాలంబున సమవర్తిదూతలబారింబడక వనం
తంబగు విష్ణులోకసాన్నిధ్యులరై పునర్జన్మభయంబుదక్కి
నిరాతంక సుఖోల్లాసులరైయుండురది యట్టిండగా నిరంతర
పాపహేతుకంబైన చోరతస్కరదాంబిక మాత్సర్యాది
గుణంబులచే నహర్నిశం బాళాపాశ నిబద్ధాత్ములరై
వర్తించు యవిద్యాపారీణులగు మానవు లంతంబులేని
శ్రమంబులకుం గురియగుచు నిరంతర చింతాసాగరంబు
సంమయ్యాలలూగుచు నవసానకాలంబున యనుమాతల

తర్జన భర్జనామల కోహటింపుచు వారివారికర్మానురీతిగా
మహారౌరవాదులంబడి సుక్కుచు నెడతెగని జననమరణా
ద్యచస్థలం బొందుచుందురు. మరియు నో మాతామహు
రాలా! యావనరూపద్రవ్యజీవితంబు లత్యంత సంచలం
బుని యెరింగిన పాండిత్య లిట్టి మిథ్యాలోకంబునుం
గూర్చి వగవంబోరు సుమా, కాలం బొన్నత్యంబై కాల
సర్పంబుచే గూలిన భర్తకై విలపించుట వృథా ప్రయ
త్నంబుసుమా, యిట్టి యోగవియోగంబు లేమాత్రంబును
విద్వాంసుల గలతంబెట్టజాలవనిన విని రాచవేముని పట్ట
మహిషిదుఃఖోపశమనయై మరది నుభాషితంబుల కానంద
సంఘాయయై వియోగావస్థకుం గురిగాని తనంబుతో
నున్నంత వేమన

నీ॥ వందిమాగదమంత్రీ ♦ సందోహములతోడ
వివిధవాద్యముల పెన్ ♦ రవముతోడ
మండలేశ్వరులు సా ♦ మంతరాజులతోడ
దండనాయకుల పె ♦ త్తనముతోడ
సాగిబాంధవమిత్ర ♦ సైన్యావళులతోడ
పౌరజనాళి రా ♦ వములతోడ
నగరుచందనధూప ♦ మెగడుతావులతోడ
బావనస్థలికి భూ ♦ పాలుజేర్చి

గీ॥ దేవదారువు చందన ♦ దివ్యకాష్ఠ
సమితినింగూర్చి వేమన ♦ సార్వభౌము

దేహమద్దాని యందు సంతాపము • దీప్తవరచి
పరిమళద్రవ్యములను సౌంధ్యము • పారజలికి

ఉ॥ అంతట వేమడేగితన • యన్నపదంబులమీదవ్రాలియ
త్యంతవిషాద దుఃఖజని • తాశ్రుకణంబులురాలనేడ్చిలో
కాంతకుడైన యగ్రజుని • కంతటనగ్నినొసంగి వేగభూ
కాంతున కెల్ల కర్మకథ • కాండముసాంగముగా నొనర్చితాన్
వ॥ ఒకానొక పరదేశికునిచేదన్ను ప్రేమించిన గణికారత్నంబు
మహానంది వర్వత ప్రాంతంబు నందొక్కముని యాశ
మంబునంగలదని యెఱింగి హయారాధుండు దినత్రయం
బున కచ్చోటికింజేరి ప్రియవతింగూడుక మునిచేనను
జ్ఞాతుండు కొండవీటిరాజ ధానింజేరి యెప్పటివలె వేశ్యా
లయంబుంజేరుక సుఖంబుగానున్నంత గొండవీటికధి
నాధుండు లేమింజేసి

సీ॥ దొంగలు నిర్భీతి • దోపిష్టుసాగించి
రంతకంతకు జారు • లభికమైరి

పతిమాట కెదురించు • పడతులగ్గలమైరి
కలయగావర్ణ సంతాపము • కరముదోచె

ధర్మశాస్త్రార్థవి • ధానంబులదుగంటె
సరవితో వర్షముల్ • గురువాయె

నెల్లగామములయం • దల్లరిమితిమీరె

బ్రజలకు నిద్రలుం • బట్టవాయె

గీ॥ మంత్రులకు రాజ్యమందు న్వ • తంత్రముడిగె
గవుల సంభోధనంబులు • గడచిపోయె

గుండెలరచేత బట్టుక • నుండిరెల్ల
జనులు వేమనృపాలుండు • జనిన పిదప

క॥ దేశమరాజక మై కడు
మోసంబులు జారచోర • ముఖమైజనుల
ట్లాసలుజెడి ప్రాణముకై
దోసిలిడుచు దేవునకు బు • ధోతములుండెన్

.వ॥ అట్టి సమయంబున దండనాయక మంత్రీ కవిజనంబు
లొక్కుమ్మడి వేశ్యగృహంబుంజొచ్చి వేమన నవలొకించి

గీ॥ వాసిగల్గినరెడ్డి స • ద్వంశమందు
బుట్టినాడవు సాటిలే • నట్టిసుగుణ
వంతుడవు యంతులేని వి • ద్వాంసుడవయి
భోగినీవశ్యమేల నీ • బోటికవికి

మ॥ అతిచాంచల్య మనోరధుల్చ నెడి • ప్రాయశ్చిత్తమార్గంబుల
నృతిమంతుల్జన నేర్తురే సుగుణసం • భందాగ్రగణ్యుండవై
మతిలేకుండు విటాంగనన్గదిసి సా • మాన్యాకృతిన్మీరును
ర్గతికింబోవగ జెల్లునేసుకవి లో • క్రగామణీ వేమనా

వ॥ వెండియు గవితావతంసుండగు సూరనాగ్యుండా వేమన
కిట్లనియె

చ॥ నిలకడలేనివారుబహు • నీచతలంపులు జేయువారు,న
గ్గలపుధనార్దులై పరువు • గాననివారు సహర్షిశంబు వి
చ్చలవిడిగా జరింపగల • జాలినవారలు బాపపుణ్యము
లైలియనివారుసానులు సు • ధీవరవీరలతోజరింపుచున్

గీ॥ దుష్పథంబుల కిరవునై ♦ తోచునట్టి
బుద్ధి చండాలు రావేశ్య ♦ భోగమునకు
నాసజెందెడువారు స ♦ న్యాసులగుచు
దిరుగువారల జూడమే ♦ దేశమందు

మ॥ అవినీతుల్యులపుల్పమానమనుయా ♦ త్మానందముంజేయుచుం
గువిధోపాయము జేయునట్టిగణికల్ ♦ గోవేషవ్యాఘ్రంబులై
యప లీలంధనవంతులంగదిసి య ♦ న్యాయంబుగావారి దౌ
జవమున్ సంపదలన్లణించెదరు దు ♦ శ్చారిత్రలైభోగినుల్

సీ॥ మితలేనిరోగసం ♦ తతులకావాలంబు

ఘనఋశోహాని దు ♦ ర్గతులతో౪వ
సర్వ దో౪హముల పృ ♦ స్తారంబులకు చావు
నిలకడలేని బు ♦ ద్ధులకునిరవు
బహు దురాచార సం ♦ బంధయోషది సేవ
కల్లమోసాది సం ♦ ఘములకిరవు
సత్యధర్మార్థ పృ ♦ చారంబులకు నైరి
ధనికులగూల్చు భూ ♦ తములకొంప

గీ॥ నీతిసీమంబులెఱుగని ♦ రోతదుంప
సకల పాపాలజాలునీ ♦ సానినెలవు
కాన మీవంటిదొరలకీ ♦ సానివారి
పొందుమరగిన గీర్తి సాం ♦ పొందగలదె

గీ॥ వినుము వేమననాదు వి ♦ వేకమరసి
వాసికెక్కినరెడ్డి రా ♦ డ్వంశమందు

ఘనతగాంచినభూరి స ♦ త్కవివరుండ
వమలబుద్ధివినీకు జె ♦ వ్పంగనెవరు

క॥ వెలనాగ సంగమంబును

వలదనివిడనాడి పట్ట ♦ భమ్రుడవై మా
యలజడినిబాపు మాయను
పలుకులువిని వేమడంత ♦ బలికెంగలకన్

శా॥ సత్యాన్వేషుల ధర్మమార్గనిరతుల్ ♦ సత్కార్యదీక్షాపరుల్
నిత్యానిత్యములైన రాజ్యములకై ♦ నీసూక్తులాలింతురే
ప్రత్యేకాద్భుతయత్నముల్సలిపిసం ♦ ప్రాప్తంబుతోదృష్టులై
నిత్యానిత్యములైన ప్రాణములకై ♦ నీవోలెబోధింతురే

ఉ॥ కాలికి మువ్వలందియలు ♦ గట్టుక నోటికివచ్చినట్లుగా
సాలునుమూలలేనికవి ♦ సత్తములన్ బిరుదుల్లణించినా
మోలవంచించినట్టి పెను ♦ మూఢహితోక్తులనాలకింపగా
బాలకుడైనబూనునె ధృ ♦ వంబుగ వామనసూరనోక్తులన్

ఉ॥ పుట్టినదెప్పుడో మరలి ♦ పోవునదెప్పుడో నీజగత్తు దా
గుట్టునెఱుంగజెప్పగల ♦ కోపదుడొక్కడుగానుపింపడీ
వట్టిప్రసంగముల్ సలుపు ♦ వారి కుయుక్తులకేమిగాని నే
బట్టినదానినిన్విడువ ♦ బాపమొపుణ్యమొ జెప్పడిత్తరిన్

శా॥ ఏదేరీతిగ గల్గునో మరలనే ♦ దేరీతిగాదీరునో

యీదండహ్య విచారమున్గడపు వా ♦ డీధాత్రిలోనున్ననే
వాదంబాడగనున్న వాడనువెసం ♦ వాదింపగాలెండి మీ
గాధల్ పుక్కిటిధర్మసూక్తులనునా ♦ కామీరుబోధించుటల్

క॥ వెలయాడుగ్రాని దెవ్వరు
కులకాంతలనంగ నెవఁగొ • కోవిదులిపుడీ
పలుకులకు భావమేర్పడ
బలుకుడి సత్కవులబుద్ధి • బలముంగందున్

క॥ కులభేదంబులు గలవని
పలికెద రీకులము లాది • బ్రహ్మచెనయినం
దొలివేల్పుడేకులస్తుడు
కులవరుసలెయున్న నజాదు • గూడునెవాణిన్

చ॥ జలజదళాక్షులన్నిడువ • జాలినయట్టి మనీషునొక్కరుం
బలుకుడు చూతమింకబలు • భంగులజేయక విప్రలంబము
లైలియనివన్ని తప్పలని • దిద్దెడువారి విధంబుగాను మీ
పలుకుల కందమేది నెఱ • వాదములాడెడి భేదబుద్ధికిన్

ఆ॥ వె॥ ప్రోద్దు బోకవెరి • ప్రోకిళ్లు బోనేల
బుద్ధి కెడమునైన • శుద్ధులాడి
యద్దుదెలసి తిరుగు • యాతడెమనుజుండు
గానసుకవులార • పూనివినుడి

ఉ॥ చెప్పినదానినిందివిరి • చేసెడివాడొక్కడైన లేదులే
చెప్పెడి దొక్కరీతితము • చేసెడిదొక్కతెఱంగుగానయా
ముప్పెలమార్గముల్ వినిన • మోసమెతప్పకసంభవించు నే
చెప్పినదానికింబదులు • చెప్పగజాలిన వారులేరిలన్

చ॥ వినుడి కవీంద్రులార తమ • వెర్రి తలంపులకేమిగాని చ
క్కని యువతీమణింగదిసి • కొగిటజేర్చి సుఖంబులందుయా

- మనుజున కేలరాజ్యము హి ♦ మాచల సేతవుదాకనిచ్చి నం
 గొను నెవృథాప్రయాసమున ♦ కుంబకు గెత్తు నెయ్యెవ్వడేనియున్
- చ॥ మరునిశరాళికోర్వగల ♦ మానవులెవ్వరు లేరు దేవతా
 వరులుదపింపలేద వన ♦ వానులు గోచులుమల్పలేద భూ
 భరణసమర్థులెందరొ ప్ప ♦ మాదముగాబలిగారె తొల్లియె
 వ్వరికయినన్నరే తొలుత ♦ వచ్చిన దంత్యముగాక దప్పునే
- ఉ॥ కన్నులుమూడు గల్గిబహు ♦ కాలతపంబొనరించికొండయం
 దున్న మహేశ్వరుండె పెడతొవనితొయక నెట్లుగంగినిం
 దిన్నగనెత్తి పైనిదుక ♦ దేవ సభాస్థలికేగినాడు యం
 దున్న మహేశ్వరుల్ విబుధులొక్కటదప్పన కెట్లు మొక్కెడిన్॥
- ఉ॥ చక్కనిదానినింగని వి ♦ చారమనస్కులు నొచువేగ బె
 న్మక్కువ లేనివారు పది ♦ మందికి నూటికినొక్కడుండునా
 టక్కరి నీతివాక్యముల ♦ డాంబికులై చరియింతుగాని చీ
 కుక్కలకంటె నీచమగు కోర్కులుజేయుచురాత్మలోపలన్
- చ॥ గగుడతురంగుడైన గిరి ♦ కార్ముకుడైన విరించియైన ది
 మ్మర పడకుందురే తగిన ♦ మానినిదృష్టి శరంబులంటినన్
 నరులననెంతవారు బహు ♦ నాణెముగా దమరిట్లు దిద్దగా
 నెరుగనివారివద్ద దమ ♦ రేక్రియదెల్పిన జెల్లనేర్చెడిన్॥
- ఉ॥ మక్కువగాదె జన్మమను ♦ మాటకుసాటి మరొండు లేదుగా
 మక్కువతోడపుట్టి పది ♦ మారులు గిట్టుదురంతెగాని మీ
 తిక్కతనంపు బుద్ధులకు ♦ దీర్పరు లెవ్వరు లేరటన్న హా
 మెక్కిన దుష్ప్రబోధకుల ♦ కెక్కడిదిక్కడ పోటిచేయగన్॥

ఉ॥ ఇంతకు బూర్వమెవ్వరితో ♦ నీరమణీమణి కూడదాయెనన్
కాంతునివోలె నమ్ముకొని ♦ కాపురమిప్పుడెచేయుచుండె ర
వ్వంతభయంబులేక సరి ♦ వారిలోనేవడివంక లేకనే
యింతిని గూడువానికెట ♦ నేనియుభాపభయంబుగల్గునే॥

క॥ గురిదప్పి తిరుగదెప్పుడు
నరనిముషంబైన బాయ ♦ దాహనను నీ
తడుణీమణి సుగుణంబులు
హరిహర బ్రహ్మాదులకు బ ♦ యల్పడగలవా॥

క॥ తగువని కుద్యోగించును
తగనిపనింబూనదెట్టి ♦ తగవులకెపుడుం
దగుదునని పూన్కిసేయని
మగువన్ విడనాడునట్టి ♦ మనుజులుగలరా॥

మ॥ ధనరాసుల్ సమకూర్చిరాజులుమహా ♦ దర్పాంధులైకాముకీ
జనవాత్సల్యసమేతులై యెపుడు సం ♦ సారాధ కారాబ్ధిలో
మునుగందేలనివారలుంగలరె పా ♦ ముఖ్యాత్ములై సర్వదా
జననంబన్నది సంగదోషమెకదా ♦ సంచారభూతాళికి॥

క॥ తుదిమొదలు లేనిజగతికి
గుదురెక్కడ జిక్కుదీని ♦ గూర్చినదెవరో
మదికేది దోచదాయను
చదివినఫలమేమి దీని ♦ సంధింగనుమా॥

మ॥ పరమోత్సాహముగాదెడవ్వనులసం ♦ పర్కంబుసిద్ధించుటల్
ధరలోనున్న సగుస్తశాస్త్రముల వా ♦ దంబెల్లయుంబాపి సు

స్థిరమాదృష్టికి మార్గమైతనరి నం ♦ దేహార్థినిందోలుచుం
బరలోకాప్తికి బాటకామినుల నంబంధంబుసామాన్యమా

క॥ అనితెలిపి తిరిగిపొండన

విని మంత్రివరేణ్యులంత ♦ విబుధావళితో

జనిరేమి చెప్పజాలక

జననాధుని తమ్ముడనెడి ♦ చతురోక్తులకున్॥

ఆ॥ వె॥ అంతకొండవీటి ♦ కథినాధుడుల్నేక

రాజులేని గాథ ♦ రాత్రివోలె

దారిడొంకలేని ♦ తీరుగాబ్రజలెల్ల

మారుదశల జెంది ♦ మ్రగుచుండ॥

సీ॥ మామిడిసింగన్న ♦ మంత్రివరేణ్యుండు

కొండవీట్మండలి ♦ నుండవెరచి

యన్యరాజన్యుల ♦ యాస్థానములకేగె

బండితులంతట ♦ భయముజెంది

రాజులేనట్టి యీ ♦ రాష్ట్రంబులోనుండ

హాని చేకూరు నా ♦ హాయటంచు

మంత్రితోబాటు సా ♦ మ్రాజ్యాభిషిక్తుల

యాస్థానములకు వా ♦ రరుగుదెంచె॥

గీ॥ ధనికులే రాజధాని కో ♦ జనిరిమున్నె

తప్పదెలియని దుర్జన ♦ దండనలకు

బ్రాణములు చేతబట్టుక ♦ బ్రతుకగోరి

పాఠపోవుచునుండె సా ♦ మాన్యజనులు॥

మ॥ జనసామాన్యులు బాటసారులు వెనకఁ జరిగిన సామెతలు భిక్షకుల
ధనవంతులృడు పాటులందలచియే • ధాతృశుడైనన్నరే
మనలంబోవగ రాడ దేమయనిరా మా రామయంచున్నదిం
జనులారా టముజేయుచుండి రకటా • సర్వేశ్వరోపాసులై॥

ఉ॥ కూరిమికోడ మంత్రినరు • గూగుకబండితులేగిరెప్పడో
వారలకంఠెముందె ధన • వంతులు బోయిరియంతులేకనే
దానినిబోవలేక గడు • ధర్మచరిత్రులు బీడవారలీ
చోరులఘోరకృత్యముల • సుక్రుచునుండిరిరా త్తిరింబవల్॥

క॥ ఇలువెడలిపోవుటెరుగని

కులకాంతలుజారులాగు • కూతలుషేరి, ని

ష్ఠులజన్మమొందుకాయని

నలపోవుచునుండె గాత్రీ • పతితేకునిచేన్॥

ఉ॥ కాలముమారిపోయి కలి • కాలముదాపరమైన దన్నుల్
నాలుగువైపులఁఖలులు • సమ్మకదోహాలుతాగుబోతులు
వాలుమొకంబులట్లుబ్రతి • వారల హింసలు జేయుచుండె భూ
పాలుకులేనిరాజ్యపరి • పాకముకెల్లరు జింతవోవగ॥

ఉ॥ ఇట్టివిధంగా బుడమి • నేలెడి భూపతిలేమిశేసియే

త్తులసజూచినఁఖలుల • తర్జనభర్జనలగ్గమాయె మా

కిట్టియనస్థలంగెడ ప • నెవ్వరు చాలినవారలంచు గీ

మెట్టుచునుండి కెల్లజను • లింతకు జేయునదేమిలేమిచేన్

వ॥ ఇంతట కొండవీటిరెడ్డిసామ్రాజ్య పతనంబగుట యెరింగి
 లాంగూలగజపతియను నతండు కొండవీటి రాజ్యంబు
 నాక్రమించుకొని పరిపాలింపుచుండె దర్వాతికథాక్రమం
 బెట్టిదనిన

క॥ వనజాక్షభక్తనత్సల
 ఘనకార్ముకహస్తదివ్య ♦ కాస్తుభవక్షా
 మనసిజహరసన్మానిత
 సనకసమునిలోల రామ ♦ చంద్రన్యపాలా

గద్య

ఇది శ్రీ జానకీరామచంద్ర చగణారవిందనందసకందళితాయ
 మాన మానసుండును సకల విద్యజ్ఞనవిధేయుండునగు
 శ్రీ చిట్టెపు బుచ్చిరెడ్డిగారి ద్వితీయ పుత్రుండును,
 సహజపాండిత్య వేమా రెడ్డిన్నామధేయ
 ప్రణీతంబైన వేమనజీవిత చరిత్రంబు
 నందు ద్వితీయాశ్వాసము.



శ్రీ వేదానందగ్రంథాలయమ్
కోటఘాట్, బళ్లారి (కర్ణాటక)

తృ తీ యా శ్వా స మం

శ్రీరఘుకుల రత్నాకర
మారీచప్రముఖశిక్షా ♦ మంజులసుగుణో
దారసురేంద్రాదిస్థిత
సారబలాభీల రామ ♦ చంద్రన్యపాలా॥

వ॥ అన్వలి కథాక్రమంబెట్టిదనిన

క॥ ఈగతివేమండెప్పుడు
నాగమణీయనెడి వేశ్య ♦ ననుపుకాకునై
యోగియయిన శైలిగంతయు
బాగుగవినుపింతు వినుడి ♦ బహుపుణ్యమగున్॥

వ॥ ఇట్లున్న సమయంబున రాచవేమారెడ్డిపట్టమహిషియగు సుశీల
తనమరదియగు వేమనవర్తనం బాత్మగతంబున

మ॥ తనవారెల్లరుజెల్లిపోయిరను చిం ♦ తంజేయడొక్కింతయుం
జనసామాన్యనివోలె వేశ్యవశుడై ♦ సంప్రాప్తకన్మండునై
యనుమానింపక రాజ్యభోగముల కా॥యాసంబునుంగోకవే
మనకాలంబును బుచ్చుచుండె దొలిక॥ రాధీనమానస్కుడై

ఉ॥ పోయెనురాజ్యమంచు దల ♦ పోయెడొకింతమనస్సునందు న,
న్యాయముగా గతించెనని ♦ యన్నవిధంబణుమాత్రమెంచకే
శాయనికూర్చిత్తోగణిక ♦ భావసముద్రమునందుగుంక్కుచు
న్న యెడకన్న ముంగుడున॥ నెన్నడురాడని చింతజేయుచున్॥

క॥ తనమరదియున్న తావుకు

యనుదినమున్ భోజనంబు • సంపుచుదన నా

ధుని యాత్మలోననింపుక

దినములు నెడలింపుమిందె • దెలివింజెడకన్॥

వ॥ అంతవేమండొకనాడా నాగమణింగాంచిదగహసిత నడనుండ
గుచు.

ఉ॥ సామముదక్కెనన్ను చర • సాలలొ బెట్టెన రాజరాజు పె
న్బాముచె గూలిపోయెనెడ • బాసినదానవుజేరినావుయే
స్వామిదయారసంబుననొ • చల్లగనుంసి తిమింతవట్టుకున్
కొమలినాకునీకు జత • గూర్చిన దేవుని బ్రస్తుతించెదన్॥

మ॥ భవదీయాధ్భుత సృష్టివైభవము దర్పస్పృహతా వానికి
న్వివరింపంగవశంబెనెందయిన నీ • విశ్వంబులోనర్వము
స్థవదీయాజ్ఞకులోనుగాదిగుగుచున్ • బ్రహ్మాండరూపంబునొ
భవదీయోజ్వలతత్వముందెలయనే • బ్రహ్మాదులుంజాలుచే ।

ఉ॥ కుక్షి న జాండభాండముల • గూర్చుకనేక కుటుంబమల్లుగా
నక్షయసంపదల్ గలుగు • నట్లుగనీపదదానకొటి పె
త్యక్షముగాగ వేడిన ద • యామయతేజముజూపునట్టి యా
పక్షిత రంగునిందలగు • బాయనీదీక్షకొరామమూర్తికన్॥

క॥ కచరన భక్తవత్సల

కరుణాకర ఘోరదైత్య • గర్హంతకసం

గరలోక శిరోమణి, నా

నరదా పద్మాక్షిగీకు • చందనమిడెదన్॥

న॥ అనిదేవునింబ్రస్థుతించి తనప్రియురాలి వామాంకపీఠంబునం
దత్తమిల్లి

క॥ ననజాక్షి నీ కతంబున

జననాధుండరిగె యముని ♦ సస్సిధి కిక నీ

ననుదినమానందాబ్ధిలో

మునుగుట కేయఙ్కులేదు ♦ ముగుదరో వినునూ॥

ఉ॥ ఎట్టితపంబుజేసి జని ♦ యిం చెదరోగదయాడు వాండుచే
పట్టినకార్యముల్జడక ♦ భన్యశుభస్థితిజెందువారికాల్
బెట్టినతావులెల్ల నని ♦ మేయసుఖంబులొసంగు వీరికిం
బుట్టుకతో నెనచ్చుదమ ♦ పూర్వ తపోఫలభాగమన్నటుల్॥

క॥ మీమహిమలెఱిగి పొగడగ

నేమనుజుంజోపగల్గు ♦ నేయుగమందా

తామరసగర్భులాదిగ

నేమయిరో యన్యవారి ♦ నిట్లననేలన్

మ॥ ధనధాన్యంబులురాజ్యముల్ గవితగాం ♦ ధర్వాది నైపుణ్యముల్
ఘనవిస్తారమపారమై యెసగు మో ♦ క్షద్వారసందర్శనం
బును మీవల్లనెచేకుదున్నరల సొం ♦ పుండర్కి నిర్భిన్నమౌ
వనితారత్నమ దీనికింబదులు చె ♦ ప్పన్నొండులే దేమికన్॥

క॥ సురగరుడ యక్షరాక్షస

సరకిన్నరవన్యలెపుడు ♦ నారీజన, మ

త్సరములతో నూరేగుదు

రరయగ మీకంటె ముఖ్య ♦ మననింగలదా॥

వ॥ అది యట్లుండసెమ్ము

నీ॥ కలికినీవొకమారు ♦ కిలకిలనవ్వితే

బున్నమజాబిల్లి ♦ చిన్నవోడె

గరితనీవొకమారు ♦ కన్నెత్తెచూచితే

గంజాతములపెచ్చు ♦ నింజలిగొను

కాంతనీవొకమారు ♦ కనుబొమల్ విరిచితే

మరుడుకార్కుకమెత్త ♦ వెఱచుగాక

భామనీనెటివేణి ♦ భాగ్యోదయముగన్న

కాలాహికేమైన ♦ గతులుగలవె

గీ॥ కమలదళనేత్రి నీమంద ♦ గమనమరసి

మదకరీంద్రంబులెందైన ♦ మెదలగలన

యెట్టిజడదారులైననీ ♦ తట్టుగనిన

భంగపడిపోరెచ్చేయు త ♦ పంబులెల్ల

వ॥ అనవిని భోగిని

ఉ॥ ఎంతటిదాననయ్య తమ ♦ రీ క్రియ పెద్దగజేయనేల నీ

యంతటివారికిందెలియ ♦ నట్టిది యెందుననైన నున్నదా

కంతునిదాటికొర్వ నొక ♦ కాంతుడు లేనిదెయూగుదైన బ

ల్వంతలపాలుగాదె తమ ♦ వంటిమహాత్ములెరుంగకుండిరా॥

ఉ॥ ఆరయ నెల్ల సౌఖ్యముల ♦ సంచుట కిప్పుడుగూడకున్న నె

వ్వారలకై సగాని బహు ♦ భంగులకష్టముగాదె యిట్టి సం

సారపయోనిధింగడువ ♦ సర్వమెఱింగిన వారలిట్టి ప్ర

స్తారణజేరురే సుకవి ♦ సత్తమనీకు నమస్కరించెదన్॥

క॥ ఆడదిమగవాడిద్దరు

గూడినజగపశాను గూడ • కుండిననాడే

పాడిందప్పుచుజగమను

వాడుకలేకుండు నెల్ల • వంతలడంగున్

శా॥ నాకుంజూడగనీనెదేవుడవు నా • నాసౌక్యముల్ గూర్పగా
నీకున్నే నట దోచుచుండెదను నే • నే నీననే సామ్యమై
యేకాలంబున కేదిప్రాప్తమగు నం • తే దృప్తులావారలీ
జోకందప్పక నేగుచుందురెచ్చుడున్ • జోద్యంబులేదిందులోన్

క॥ ఈ విధముగవారెప్పుడు

భావజు నస్త్రముల కుం • భయంపడకౌరా

పవలును రాత్తిరెఱుంగక

నవిరళసురత్కావంబు • నందుగుండుచున్

న॥ వున్నంత వేమననదినె గారాత్మగతంబున

సీ॥ నా మకోనాధుండు • నాగుబాముచెగూలె

మరదివేశ్యతో బొద్దు • జరుపుచుండె

రడ్డిరాజ్యంబునన్ • రాజులచేజిక్కె

మంత్రులేజెంచి రే • మార్గముననొ

సత్కవీశ్వరులన్య • సంస్థానములకేగి

రాధ్రదేశంబు నం • దంతటయును

దుర్భిక్షములదేవి • తొంగిచూచుచునుండె

సరవిశో వర్షముల్ • గురుపవాయె

గీ! గలయవేమన భోగిని • కాటువలన
 సింగితము దప్పిదాని యా • లింగుడగుచు
 నిందియోన్నాడుడగుచు రా • జేంద్రపదవి
 మానుకొనె నేమిచేతు నే • మగువనగుచు!

గీ! పుష్పలమ్మిన తావుకే • బోయిమరల
 గట్టెలమ్మగబోవు తె • క్కలివిధంబు
 రాజ్యమేలిన తావునే • రాణి మరల
 బ్రజలతోబాటునుండ సం • ప్రాప్తమయ్యె!

గీ! పూనిజగమెల్ల గర్మాన • ధీనమగుచు
 దిరుగుచుండునుదీన నె • వ్వరికినైన
 ననుభవింపకదప్ప డెం • దునకుజనిన
 బూర్వకర్మానుబంధ సం • పూర్ణఫలము

క! పతితోడ ముక్తినందక
 గతిమాలినదాననగుచు • గడుపుచుదినముల్
 మితిలేని శోకవహ్నిలొ
 బతితాత్మకనగుచు నెట్టు • భరియింపగలన్

వ! ఇవ్విధంబుగా నానా విధవిలాపంబులం జేయు చుండెనంత
 నక్కడనాగమణి యొక్కపండుగదినంబున వేమనంగాంచి
 మీనదినయగురాణీగారు ధరించెడి యాభరణంబులంగొని
 తెమ్ము మీనాడు పండుగదినంబు కావుననే నాయాభరణం
 బులంధరియించి నామూర్తిమంతంబు నీకుంజూపించి వెంటనే
 యిత్తునన వినివేమనవదినెగారి మేడకుబోయి తనమనంబున

సీ॥ వదినతో బ్రియురాలి ♦ వాంచితంబెటిగింప
 దనమనంబున కెట్టి ♦ తలపుగొనునొ
 వట్టిచేతులతో నే ♦ నట్టెపోయినజూచి
 యాకళావతికెట్టి ♦ యాత్మయగునొ
 యంచువీరలమధ్య ♦ నట్టిటులుయ్యాల
 లూగుచునుంటి నె ♦ ట్లుండబోనొ
 మాముగ్గురాత్మ సం ♦ బంధంబుకెడపూచు
 దైవమామీదనే ♦ దారిగొనునొ

ఆ॥ వె॥ యంచుబుద్ధి కెట్టి ♦ యాధారముల్ లేక
 బేలయగుచువదిన ♦ మోలకరిగి
 వందనంబొనర్చి ♦ మందభాగ్యునినోలె
 మాటలాడకింటి ♦ చాటుకుజని

ఆ॥ వె॥ పరుపురాళ్లయరుగు ♦ పైనబరుండి సం
 తాపపడుచువేశ్య ♦ తలపెరింగి
 యన్నభార్యకెదుట ♦ నున్న నేమనునంచు
 నెటుదోచకచట ♦ నే పరుండ

వ॥ వదిన మరదిరాకకు న్నాశ్చర్యపడుచు.

ఉ॥ కానకవచ్చెనా యితర ♦ కారణ మెయ్యదియైనగల్గెనా
 పూనియనేకమాల్లు కవి ♦ పుంగవులీతని కెన్ని చెప్పినం
 బూనడురాజ్యమేల వెల ♦ బోడితెఱంగుదొఱంగడిప్పు డి
 వ్యానినిజేరియేనడుగ ♦ వచ్చును పోయెదనంచుజెచ్చెరన్.

మ॥ మరదీ యెందులకేగినాడవిటకున్ ♦ మర్యాదకుందప్పి యీ
యరుగుంజేరుక బవ్వళించితివి సా ♦ యంసంధ్యవేళాయ భా
స్వరసౌధాంతర వేదికల్పదలి భా ♦ వంబేదొ భగ్నంబుగా
బరితాపింపగనేల రమ్మనిన వే ♦ మండామెతోనిట్లనెన్.

గీ॥ తల్లివై ననునీవెనా ♦ తండ్రివైన
నీవెకాపునవినుము నా ♦ నిశ్చయంబు
నామనోకాంతవేశ్య ని ♦ న్నటిదినంబు
నందుగోరినయట్టి యా ♦ చందమెల్ల.

క॥ తనుబ్రేమించిన భోగపు -
వనితామణివాంచితంబు ♦ వదినకుదెలుపన్
వినియామె భూషణంబులు
గొనుమిత్తును బోనమిచట ♦ గుడిచినమీదన్.

క॥ అనవిని వేమండంతట
మనమునసంతోషపడుచు ♦ మజ్జన విధుల
న్నొనరించి బోనముంగొని
మనుజేంద్రునియనుజుడున్న ♦ మందిరమునకున్.

వ॥ రాణీగారు తనయాభరణంబులంగొనిపోయి మరదికిచ్చి.

క॥ ఈనగలనెల్ల భోగపు
వనితామణితాల్చి నంత ♦ వదలకదానిన్
గనువిగత పత్రగమ్మని
మనమందున నిట్టిమాట ♦ మరువకుమంచున్.

క॥ అనువదిన సెలవుగైకొని
ఘనముగ వేమండు వేశ్య ♦ కడకుంజని తా
ననువొప్ప దొడవులెల్లయు
మనసారగనివ్వ నాగ ♦ మణిగైకొనియున్.

వ॥ వేమనా ?

ఉ॥ పూనిభవత్తలంపు నెడ ♦ బోవకజెచ్చెర నిచ్చెనానగల్
మానినికిన్కతోడ నను ♦ మానము జేయుచునప్పగించెనా
దీనికి బ్రశ్న లేవయిన ♦ దేవితలంపున జేసిపల్కెనా
మానకజెప్పమన్న నను ♦ మానముతో బ్రియుడామెకిట్లనెన్.

ఆ॥ వె॥ అంతవదిన చెప్పి ♦ నట్టి విగతనస్త్ర
య నెడిమాట నాత్మ ♦ యందెడాచి
పోయియడుగ వినయ ♦ పూర్వకంబుగ నిచ్చె
దడయకేమి బదులు ♦ నడుగదాయె

ఉ॥ తల్లిసమానురాలు గడు ♦ ధర్మచరిత్రిణిగాదె రాణినా
వల్లననేక దుర్వినయ ♦ వార్తలనెల్లపు డాలకింపుచు
న్నెల్లపుడొక్కతీరునె గ ♦ ణింపుచుదండివలెందలంచుయా
చల్లని శీలమాంబ పద ♦ సన్నతిజేసిన బున్నెమబ్బెడిన్.

క॥ అను వేమనపల్కులు విని
ననితామణి జలకమాడు ♦ వాంఛితయై వే
మన సెలవునందుకొని వే
చనియెన్ గణికాలలామ ♦ సంతసయగుచున్

సీ॥ సంపంగినీటిలో ♦ జలకేళిసవరించి
 వలిపెనీర్కావి పా ♦ వడధరించి
 సేరైనజలశారు ♦ చీరేశ్యంగారించి
 రాచిల్కవన్నెల ♦ రవికెదొడిగి
 పునుగుజవ్వాది క ♦ రూరముల్దిగబూసి
 పొల్పుగా నెలవంక ♦ బొట్టుదిద్ది
 రాణిగారిచ్చిన ♦ నాణెంపుసొమ్ముల
 బాగుగామేన నే ♦ ర్పాటుపరచి

తే॥ గీ॥ కనులకాటుక రేఖ పొం ♦ కముగదీర్చి
 విడెముసేవించి కొప్పుపై ♦ విరులజేర్చి
 యందమెసంగ వేమన ♦ ముందుకరిగి
 నాధుడాయంచు పక్కున ♦ నవ్వుచున్న.

ఉ॥ దానినిగాంచి వేమడతి ♦ దర్పితుడై సకలోర్వియందునీ
 మానినికెవ్వరీడు యన ♦ మానకళావిభవాదులందు ని
 ద్దానికిదేవకాంతలు వృ ♦ ధాబాలివోరె మదీయపూర్వ పు
 ణ్యానుఫలంబుగాక నిత ♦ రంబునకేక్రియదక్కు నీక్రియ

వ॥ వెంటనే తనవదినగారితలంపు దనయాత్మకుండెచ్చుకబ్బియు
 రాలా భవదీయ వాంచితబుందీర్చితిని గాని మదీయహృద
 యానంబుంజేయ నాయెదుట దిగంబరివై యొకముహూర్త
 కాలంబు నాట్యంబాడుమనిన దెలియకావేశ్యవిగత వస్త్రయై
 నటించుదానింగాంచివేమన.

చ॥ పిడుగులరావముల్ విని గు • భిల్లున గుండెలుజారునట్లుగా
బడలిక లేబరంబుదడ • బాటున గాంచి యిదేటిభూతమి
క్కడ దడవుండరాదు కలకాలము దేవుని మాయశక్తు లీ
వడువున మోహమందుమగవారల నెందులకెక్కకీడ్చెడిన్॥

మ॥ నవరంధ్రంబులతోలుబొమ్మయినానానాజాడ్యసంభూతయై
పవలున్ రాత్తిరియన్న పెందెరలపైబ్రహ్మాండభూతంబుగా
భవబంధంబను నాట్యరంగమునడంబస్సూర్తిమాధుర్యమై
కవిగానియ్యదికుల్కుకున్న దిదిదేవకాలాంతకస్సూర్తియై॥

చ॥ వనముల నాకలంబుదిని • వంతలగుందుచురాత్తిరింబవల్
ఘనజననస్థితి ప్రళయ • కారణభూతుని పద్మనాభునిం
దనుకని బుద్ధితో దలచు • ధన్యుల గిరిందికిమీదికిడ్వ నీ
వనితలపంపకంబిడిన • వానిచమత్కృతి నెన్నగానగున్॥

మ॥ నిరహంకారులు ధర్మమార్గనిరతుల్ • నిష్టైకపారీణుల
వరమానీంద్రుల భంగపెట్టుటకు స • వ్యాతేయువారల్లదా
గరితాలోకపిశాచులెల్లపుడు నా • కా దీనితోసఖ్యముల్
పరువుందప్పగనయ్యెనాహృదయదా • ర్భాగ్యంబుకేమందికన్

గీ॥ జననమరణాద్యవస్థలు • గనగరాని
కోరిమురవైరి పాద పం • కేరుహముల
జింతజేయక భోగిని • చెంతనడగి
కాలమంతయు రిత్తగా • గడపితిని॥

వ। వేమన తన పూర్వజ్ఞానం బిండుకవెలివడినవాడై నాగమణి
యందనురాగంబుదక్కి మారుమాటాడకేగువానింగనివేశ్య
వాని డాయంబోయి

ఉ। నన్నొక యుక్తిజేసి విడ • నాడగజెల్లునె తొల్లినాతొ మీ
రన్నటువంటి బాసలు బ • యల్పడజెప్పెదనాలకింపుమా
నిన్నెడబాయజూడు మవనీ • స్థలిగురింగిన మిన్ను వంగినన్॥

క। తప్పులు నాయెడగల్గిన
జెప్పుడు మీరేయుశిక్ష • జేసెద నిపు డీ
చొప్పుగ మీరేతెంచుట
తప్పనివాదింతునింత • దడువక నీతోన్॥

గీ। గదిసి తోల్పొమ్మలాడు రం • గస్థలమున
నంకురించిన మొక్క వీ • శంకబూని
నవబిళంబుల శక్తు లీ • నాచులంచు
బారిపోవగ నేల ని • రాభ్యగ్యుడట్లు॥

గీ। పంచశకు నిల్లుగాదె పా • పంచమనెడి
భూతకోటికి దారి సొం • పుల మిఠారి
వలపులెగజల్లుబావి విం • తలకు లోవి
కాదె భగమెన్న బిళమను • వాదమేడ॥

ఉ। మోహమువల్లబుట్టుజగముల్ మరలన్ సమయింపనద్ది యే
దోహదమైచెలంగుబెడతొ • వనుమాటహుళక్కిసుమ్మ సం
దేహములేనిమార్గమిది • దేవునిచే దొలినాడెగల్గె నీ
యూహలకేమిరమ్ము మెప్పుడుండిన దెక్కడికేగు వేమనా॥

క॥ అనవిని వేమం డిట్లనె

వనితా నీపన్న దెల్ల • వాస్తవమగు నా

మనమందు నున్నదానిని

వినుమా వినరింతు నంత • విశదపడంగన్॥

ఉ॥ పూని యనేకజన్మముల • బొందుచు గర్మవశీకృతుండునై

మానకనాడుదాని పెనుబంధసమావృతచిత్తుడైకదా

మానువు డెట్టుగాని పశు • మార్గడునై ధన పుత్రమిత్ర సం

తానభిలాష యన్కుడలి • తం పరలంబడి కుంపుజెందెడిన్॥

క॥ తరుణీసంగమ మెప్పుడు

మరగియనేకార్జితముల • మత్తుండై యే

నరుడెడతెగ కీ విధమగు

నరయ నతం డిహపరంబు • లందకజెడెడిన్॥

గీ॥ వినుము వైదర్భిదేహ సం • జనిత గోష

దుఃఖసంతోషములకు వి • ద్యుక్తులనక

శాశ్వతంబైనదేదో యా • చందమరసి

పూని సాధింపువాడె పో • మానవుండు॥

మ॥ అళినీలాలకజాలిబొందవలదాహ • దేహముంజూడగా

మలమూత్రంబులువాతపిత్తముల సంబంధంబునై నీటి లో

పల జూపట్టెడిబుద్ధుదంబులటుసంభావింప దోల్కొమ్మలై

మలుగుందీపవిధంబుగా నిలువదమ్మాదేహమిందెప్పుడు॥

ప॥ మరియు నో విలాసిని, జన్మనాశంబులకుం గురియగు దేహ

సౌభాగ్యంబుంగోరికదా యనేకు లనేక దుర్వ్యాహలం

జేయుచు వృద్ధిక్షయంబులం గాంచుచు నానావిధ కష్టంబు
లకు లోనగుచు వృధాప్రయాసంబులంబడి తీరికలేనియాశా
పాశ నిబద్ధాత్ములై తుద కెందునుగానివారలగుచు నిహ
పరసౌఖ్యంబుల కూరక దూరమై చెడుచుందురబల॥

క॥ కొందరిటువంటి దుస్తర

చందంబుల కరుగకెపుడు • శాశ్వతుడగు గో

విందునిపద సేవ్యులరై

మందతనంబుడిగి ముక్తి • మాన్యులరయెడిన్॥

మ॥ అనయంబుల్ దలపోయ నేనెపుడు • నన్యాయంబులేదిందునా
మనమందింతట శాంతిబొందితినికొ • మ్మాయశావనారాటముల్
జననంబందుట కేమికారణమొసం • సారాదులంబాసియా
మునులాకోనలకేగుటందులకొత • న్మూలంబునుంగాంచెదన్॥

వ॥ కావున నిన్నిప్పుడు విడనాడినానను సంతాపభరంబుడిగి
నీవును నావలె నన్యతలంపులంబాసి పునర్భవభయనాశం
బగు దేవు నారాధింపు మటపై విశ్వాలయనివాసుండగు
భగవానుం డాదరణీయుండగుగాకయని వేశ్య నచ్చోట
నిలువరించి వేమన తనగృహంబునకుంబోయి

క॥ తనయింటిపనులు జేసెడి

ఘనుడభిరామయ్య విశ్వ • కర్ముడుగల డా

తనిగూడియుండి వేమం

డనుదినముం బొద్దుబుచ్చు • నత డొసజనకన్॥

వ॥ అంత నక్కడ గణికాలలామంబావేమనసూరిజనోక్తుల కంగీ
కృతయై నిజనివాసంబునకున్నరిగి

క॥ కామకళావ్యాపారము
వేమనోదీరెనింక ♦ వెతలంబడ కే
స్వామిపదధ్యానంబనె
నీమంబున నుందు జన్మ ♦ నీరధిగడతన్॥

మ॥ అని శ్రీరాముని మందిరంబునపుడేయచోటనిర్మించి దే
వుని సాన్నిధ్యముజేరి చిత్తవికలం ♦ బుం బాపి నిష్టారతిం
దనువుం బ్రాణమనిత్యమీజగతి ని ♦ త్యంబేదికాదంచు వే
మనవాక్యంబులెవేదవాక్కులనిసంభావింపుచున్నాత్మలోన్॥

వ॥ కొన్నాళ్ళకా రామాలయంబున్విడిసి

మ॥ వనమార్గంబులకేగి సన్మునులతో ♦ వాత్సల్యసంపాదియై
ఘనయోగాదిపరిశ్రమావళుల దీ ♦ క్షంబూని చైతన్య దు
ర్వినయాంభావతమోలతావళులకూర్చింద్రించిదేదీప్యమా
వనజాక్షుంగని ముచ్చటించెదను ది ♦ వ్య పాభనోపేతన్॥

వ॥ అనుతలంపుతో మహానంది పర్వతంబుజేకుక నందొక్క
గుహంజేరి తపం బాచరింపుచు

చ॥ దినమునకొక్కసారి తన ♦ దేహము నిల్పగ బండుటాకులం
గొని సెలయేటిసీరుగొను ♦ తీరనియోగపరిశ్రమంబుచే
తను, తనువెల్లడస్సి భయదంబగుఘోరమృగాళియందు భీ
తినిగొన కొక్కతే దిరుగు ♦ దేవునితత్వమహత్వశక్తిలోన్॥

చ॥ దినదినవర్ధమాన పరి ♦ దీపితయోగపరిశ్రమంబుచే
 వనిత చరింపుచుండె వన ♦ వాసులకుం దలమానికంబుగన్
 జనితవియోగదుర్దశల ♦ సంగతి కావలి బుద్ధికోడ నీ
 వనిత సుశీల యంచుభగవంతుడుమెచ్చుటకేమి లెక్కికన్॥

ఉ॥ ఆవనసీమలం దిరుగు ♦ నట్టి తపోధనులామెయొక్క స
 త్పావననర్తనంబుకు సె ♦ బాసని మెచ్చుదురామెవద్దకుం
 బోవుచు వచ్చుచుందురట ♦ బోయెడువచ్చెడివారినంక నెం
 తేవిమలాక్షి కోరికన ♦ దేకమనోనియమప్రవీణయై॥

క॥ జడివానలెండగాలికి

నడగుచు బెకమృగములందు ♦ నాడుచుదిగులుం
 బడని మనోనియమంబుల
 బడతి తపంబిడువక్కిన్లు ♦ బరగుచునుండెన్॥

వ॥ అంత నిక్కడ వేమం డొకనాడాయభిరామునిగాంచి

క॥ వేళకురావేప్రోద్ధును

కాలహరణ మేలనీకు ♦ గల్లునటన్నన్
 జలకంబులాడి జపము
 న్సలిపెడుతరి కింత ప్రోద్ధు ♦ జరుగునటన్నన్॥

క॥ పొందుగ వేమం డాతని

చందం బరయంగ నతని ♦ చావడి కెదుర
 న్నందంబగు నొక తింతిరిణి
 యందొక శాఖాగ్రమెక్కె ♦ నత డేకువనే

క॥ అంతట కోళ్ళుంగూసిన
సంకోషముతోడ బూజ ♦ సమయంబని, ని
ద్రాంతంబుజేసి రాముడు
వింతగ జలకంబునాడి ♦ విరులుగోసుకన్॥

వ॥ కొండవీటి పర్వతంబున కుత్తరభాగంబుగా నొక్కబిలంబుం
దూరి యందున్న మునిపతిం డాయంబోయి

చ॥ గురునిపదారవిందముల ♦ కుం బ్రణమిల్లి సుగంధపుష్పము
ల్వరుసతో జిల్కుచున్ గురుని వద్ద నియామకబుద్ధితోడ సం
స్మరణమొనర్చుచుం బెరుగు ♦ పాలునుచెక్కెరజంటితేనియ
ల్దరుగనిదీక్షతో గురుని ♦ దాపునబెట్టి నమస్కరింపుచున్॥

క॥ పూనితి నీ పదభక్తిని
నానాదుర్వ్యసన పంక్తి ♦ నాశనమొందెన్
మానితమునికుంజర నీ
ధ్యానస్రభావంబెలుంగ ♦ దరమే నాకన్॥

క॥ నీపాదసేవకర్తము
బ్రాహ్మకమై కడచెనయ్య ♦ పదిరెండేడుల్
దాసకులచింతామణి
నా పాపము లెల్లదోలి ♦ ననుబోవుమనన్॥

వ॥ మునీంద్రుగ్రిం డభిరామున కిట్లనియె

క॥ మెచ్చితి నీ శుశ్రూషకు
నిచ్చెదనొక నరము రేపు ♦ నింతకుముందే
వచ్చియొకమారు బొమ్మే
నిచ్చట దడవుండకేగు ♦ చెటకేనటపై॥

క॥ అనువీరిమాట లెల్లయు
వెనుకరహస్యముగనుండి ♦ వేమన విని గ
మ్మున దిరిగివచ్చి మరుదిన
మున వేమన యర్థరాత్రు ♦ మున మునికడకు॥

మ॥ చని పుష్పాక్షత ఘాపదీపములతో ♦ సంకోషునింజేసి వం
దనమర్పించి యనేక నన్యఫల సం ♦ తానాదులన్నిచ్చి, వే
మనమానీంద్రునియున్న తాకృతికినేమాయంచుబెల్లుబ్బితా
ననియె॥ వేమనయంచునన్ను మునివ॥ ర్యాబోవుమానీకృప॥

క॥ వినిపూనివేమనంగని
ఘనుడభిరామయ్య రాని ♦ కాగణమే మా
మాతనికేమియగుదు వీపన
విను మభిరామునకు ముఖ్య ♦ ప్రియశిష్యుడనే॥

వ॥ ఈదినం బభిరామయ్యకు దీడుబడిలేక నన్నంపగా
నచ్చితి నన విని నిర్భాగ్యునకు నేడే తీరికలేకపోయెనా
యని ముని విచారాత్ముండగుచు

క. చనుదెంచినవేమనయెడ

జనితదయాహృదయడగుచు • సత్వరమున వే
మనకుపదేశించెనుగద

మునిగోప్యంబైన మంత్ర • ముంగొనుమంచున్

వ॥ వెంటనే మౌని యదృశ్యుండయ్యె నంత వేమన ముని
యుపదేశప్రభావంబుచే వెన్కకుందిరిగినచ్చి యాయుదం
తంబంతయు నభిరామున కెఱింగించిన

క॥ వనజాక్ష భక్తవత్సల

ఘనకార్ముకహస్త దివ్య • కౌస్తుభనక్షా

మనసిజహారసన్నానిత

సనకసమునిలోల రామ • చంద్రనృపాలా

శ్రీ పంచమస్తోత్రము

త్రైలोक్యగద్య (కృష్ణాజిల్లా.)

ఇది శ్రీజానకీరామచంద్రచరణారవింద వందనకందళితాయమాన

మానసుండును సకలవిద్వజ్జనవిధేయుండునగు శ్రీచిట్టెపు

బుచ్చిరెడ్డిగారి ద్వితీయపుత్రుండును సహజపాండిత్య

వేమారెడ్డిన్నామధేయ ప్రణీతంబైన

వేమన జీవిత చరిత్రంబునందు

తృతీయాశ్వాసము



చతుర్థాశ్వాసము

శ్రీలక్ష్మీప్రియవల్లభ
ప్రలయాంతకరూపదైత్య • బలమర్దన ని
గ్ధలిత మహాపాపోత్కర
జలకుహదళనేత్ర రామ • చంద్రపవిత్రా॥

వ॥ వినియభిరాముం డా వేమన నవహోకించి ॥

మ॥ పదిరెండేడులు దీక్షతోడ ముని స • త్పాదాబ్జముల్గొల్చి నే
తుదకాశాని దయార్ద్రదృష్టులకు నెం॥తో దూరమైనాడ, ని
య్యదియే పెద్దలుబల్కుచుందురిలన • న్యక్తుండు చేకూర్చు న
య్యదివేరొక్కనిజెందుచుండుననుసా • మ్యంబేలశూన్యంబగున్॥

క॥ కరములు ముకుళించి మునీ

శ్వరుపాదములంటపశాని • సరగుననన్ దా
గరుణించి యానతిచ్చిన
పరమరహస్యంబు నాకు • బ్రాప్తించదయెన్॥

క॥ కుసుమాక్షత గంధాదుల

విసువుగొనక మునిపదార • విందములు సదా
నిశలు బవత్సేవించితి
నశనాదులయందు నింత • నంటనిమదికోన్॥

వ॥ అని పెన్నిధింగోల్పోయిన పేదచందంబున వేమన నవహోకించి

గీ॥ మహానివర్యుండు చెప్పిన • దానినెల్ల
దెలియజెప్పిన మేలు నా • వలన నీకు
బ్రాహ్మమైనట్టి పరమ మం • త్రప్రభావ
మేదిబోధింపుమనిన స • మ్మోదుడగుచు॥

న॥ వేమం డభిరామున కిట్లని చెప్పదొడంగె॥

క॥ హితముపదేశించెద నీ
వతినిర్మలబుద్ధినగుదు • వదిగాక జన
స్తుతవర్తన శీలుడ వం
చితహితుడవుగాన మేలు • జెప్పెదవినుమా॥

క॥ కాలమెరిగి విషయానుల
జోలికిబోనివ్వ కెందు • జొరనీకమదిం
బాలపశుతుల్యుడవ కీ
వాలెరిగి చరింపుమయ్య • నదలనివేడ్క-౯॥

న॥ వినుమీ ప్రపంచహేతుకంబయిన జననాది విశేషంబు
తెలింగించెద స్త్రీపురుషసంయోగ పరిశ్రమసమయంబున
శుక్లశోణితంబులేకంబునై క్రమక్రమంబుగా కరుడుగట్టి
యమేధ్యమధ్యంబున వృద్ధిబొంది కాలానుసరణిగా మాసం
బుల వరుస నవయవంబు లేర్పడి పూర్ణ శిశువుండగుచు
వాయుసంభూతుండై॥

క॥ నెలనెడలియోనియనియెడి
బిలమునబడినచ్చువేళ • విజ్ఞానుండై

తలదాటి కలిసిగన్గొని

చలితమనోభయతమాయ • జలధింబడెగిన్ |

వ॥ అంత శిశుత్వంబున శుభ్రమశుభ్రమెఱుంగక మూత్రపు
రీషాదులందేలియాడుచు గొన్నాళ్ళకు గాపపుణ్యంబు లనే
విచక్షణంబెఱుంగక నెన్నియోదుర్విచేష్టలం బొద్దుబుచ్చు
నటపై

క॥ యశాననదశ ప్రాప్తించిన

బనలున్ రేయనక బాప • భయముంగొనకే

యవిరళగతి నిందియముల

వివరంబులతోనె ప్రొద్దు • నెడలింపనగున్॥

వ॥ అటపై గొన్నాళ్ళకు తానుణ్యమదాతిశయంబు లుక్కి
వృద్ధుండై

ఉ॥ ఇంతకు బూర్వమాతడు స • హించి చరించిన దుష్టవర్తనా
లంతములేని జాడ్యమను • నట్టి మహత్తరకాలశక్తిదా
దంతములందుజిక్కి పరి • దర్పిత బాధల కోర్వలేక వి
శ్రాంతి నెఱుంగకుండు మది • చంచలమింతకు హేతుభూతమై

నీ॥ కావున సంసార • గహనంబులో జిక్కి

దారసుతాది వి • త్తములబోలు

శరభశాన్దూల దు • స్కరమృగావళులలో

దీరని భయదుఃఖి • భారములచె

మల్లడిగొని దీని • మార్గ మన్వేషించి

దాటిపోవంగ నే • దారిలేక

ధృతిజెడి దీనుడై • తేరిచూచుచు దిశల్
కాలసూత్రంబుచే • కట్టుబడుచు

ఆ॥ నె॥ కామకోధలోభ • కలుషితాత్ముండునై
యన్యజనుల జెలుప • నాత్మదలచి
తానుజెడుచుతుదకు • ధర్మవిదూరుడై
యమునిదండనమున • క్రమమెలుంగు

వ॥ ఇట్లు కామకోధలోభమోహాది గుణవికారంబులనే కూర
గ్రాహంబుల బారింబడి ధనపశుపుత్రభార్యా వ్యామోహం
బనుమహర్ణవమధ్యందిరుగుచు.

సీ॥ ఏగిలేచిన దాది • నెదిరి కొంపలుగూల్చు
వారు, పరకాంతలన్ • గోరువార
లంచితంబని జీవ • హింసజేసెడివారు
నమ్మించిగొంతులన్ • నరుకువారు
మేరలేని యకార్య • పారీగులావారు
తప్పుడుసాక్ష్యముల్ • జెప్పువారు
ధనమున్నదని పిచ్చి • సనులుజేసెడివార
లనలీలగా బొంకు • లాడువారు

తే॥ గీ॥ రీతిడెలియని మానవ • జాతియగుచు
గూరకిల్బిషభూరి సం • సారవార్ధి
గడవనేరని జన్మముల్ • గడపుచుందు
పరమదారిద్య్ర మానవ • పశువులగుచు.

వ॥ ఇట్టివారలనేక దుర్వ్యాపారశిరోమణులై యనేక జన్మంబు
 లెత్తుచు దైవదృష్టికత్యంతదూరంబగుచు నవసానకాలంబున
 యమదూతలబారింబడి నానావిశభయంకరశిక్షలకుంబాతు
 లగుచుందురు. విమల విద్వాంసులెల్లప్పుడు సన్మార్గంబుల
 వర్తిల్లుచు దృశ్యంబగుచున్న ప్రాణిసముదాయంబులందు
 సమబుద్ధింజూపుచు స్వార్థకలాభ డాంబికవ్యవహారాదుల కవ్వ
 లివారలై భుక్తిముక్త్యాదులకై దేవునారాధింపుచు పునర్జన్మ
 రాహిత్యంబగు సత్యలోకప్రాప్తిగాంచెదరని.

క॥ మునితెల్పిన భావంబిది

యనవిని యభిరాము డప్పు ♦ డా వేమనకు

మనసార వందనబిడి

చ నెవనసీమలకు సిద్ధ ♦ సాన్నిధ్యముకున్॥

వ॥ అంతవేమన కొండవీటియందొక్క పొలంబున పిచ్చిపుచ్చ
 విత్తులనాటి తనతపోబలంబుచే బంగారుకాయలంగావించి
 ప్రజలకుంవిశదపరచి వెంటనే పశ్చమదేశోన్ముఖుండై

ఉ॥ జానుగనంది కొండమల

సన్నిధికింజని యొక్కనాడు వి

జ్ఞానవతీలలామయగు

నాగమణింగని యెవ్వరేపె డి

కాననవాసియయ్యెదిన

గట్టుటెరుంగని యోగిపోల్కిగా

మానినితోచుచుండె బర

మాత్ముని రెండపతేజమోయనన్॥

ఉ॥ శారదరాత్రులందు మన ♦ సార వియ తలమార్గమందు నం
దారమనోవిభుండు పరి ♦ దర్శితకాంతలొసంగుమాడ్కి నీ
నారిముఖారవిందమున ♦ నవ్వులవెన్నెలకాయుచుండె నె
వ్వారికుమారియోమగని ♦ వర్తన మెట్టిదొదెల్యదయ్యెడిన్॥

ఉ॥ మేలిమిచాయనైననుప ♦ మింపగజాలిన దేహకాంతిలో
మాలతిపుష్పమాల ♦ జపమాలగ ద్రిప్పుచు దాపసాకృతిన్
వాలుమెకంబులందు ముని ♦ వర్గములో నవలీలబోవు నీ
బాలయమోఘయుద్యమము ♦ పండితగోష్ఠికి నగ్గమించెడిన్॥

ఉ॥ ఈ సతిపాదపల్లవము ♦ లెప్పుడు గొల్చుటె మోక్షమంచు స
న్యాసులుయోగిపుంగవులు ♦ నైనమహాత్ములుదాపసోత్తముల్
జేసెడి వర్తనంబుడిగి ♦ చేడియవెంబడి మూకజుట్టుకం
దాసులవోలెబోయెడి విధంబరయన్ బహుచిత్రమయ్యెడిన్॥

క॥ ధృతివదల దెంతయును మది
చెదరనియదు ఘోరమృగుల ♦ చెంతంజనుచో
మితవగు నియతికి నల పశు
పతికీపెడ సాటిబోల్ప ♦ వచ్చునటంచున్॥

క॥ అతిపాపచిత్తులెనను
సతతం బిలువంటికాంత ♦ సన్నిధినుండన్
మతిమంతులగుదురట్లపై
చతురోపాయంబులెఱుగ ♦ జాలెదరంచున్॥

వ॥ కావున పరమేశ్వరాకారంబై కైవల్యప్రాప్తికిం దారాడు
యీ నారీమణింజేరి యమ్మహాపుణ్యనతీవిధానం బెఱింగెద
నని యామెచెంతకుంబోయి॥

శ్రీ వేదన గ్రంథాలకు
శ్రీలక్ష్మణం. (కృష్ణజిహ్వం) వేమన జీవిత చరిత్రము

సీ॥ ఇందీవరాక్షి నీ • వెవ్వరిదానవో
వందనమమ్మ పూ • క్లేందువదన
వెఱపులేకీయుగ్రి • విపినాంతరంబున
సంచరించెదవు ని • స్సంశయముగ
యింతి నీకీ మార్గ • మేగురుండెఱిగించె
నమ్మ నీ పూర్వ పు • ణ్యానురీతి
గాక నేయుగములం • దేకాంత లీ క్రియ
గలిత సంసార ని • ర్దళితలగుచు॥

గీ॥ శరభశార్దూలభల్లూక • సముదయముల
నిలువరానట్టి దుర్గమ • స్తలములందు
మెలగుచున్నావు జపతపో • బలము నలన
భూరిసంసారగహన సం • చారముడిగి॥

వ॥ ఇదియునుగాక

క॥ జననీజనకుల వదలుక
ననుజుల హితవతుల సుతుల • కందరికెడమై
వన జంతురానములలో
దనువున కాసింపవెట్టి • ధైర్యమొ చెపుమా॥

వ॥ అనువాక్యంబుల కా యువతీలలామం బేమి సమాధానం
బీయకున్నం జూచి వేమనమగుడ

క॥ ఎవ్వరిదానవు నీధవు
డెవ్వరుపేరేమి పుత్రు • లెందరు నీకీ
యవ్వనపు సమయమం దిటు
లివ్వనమున నుండ పేతు • వేమిమృగాక్షి॥

వ॥ అనవిని నాగమణి వేమనకిట్లనియె

ఉ॥ పావనమైన వేశ్యకుల ♦ భామను నాగమణియభిఖ్య భి
తూవతి పుత్రికా నయవి ♦ శారద గేయ సమర్థ నాదునే
భూవినుత ప్రభావుడగు ♦ పుణ్యదు వేమనకాలినాదునే
• నీ విధిగా జరింప గత ♦ మేమన దెల్పెద నాలకింపుమా॥

వ॥ కొండవీటిరెడ్డిరాజులలో నారవవాడగు రాచ వేమారెడ్డి
సహోదరుండగు వేమనకుం బ్రియురాలినై వత్సరత్రయం
బవ్యానితో సంసారసుఖంబులం గాంచి యటపై నమ్మహా
మహునిచే మంత్ర జపతపమోక్షమార్గోపాయంబులెఱిగిన
దాననై వెంటనే యిమ్మహాగహనంబుం జేరుక దపోవత్సినె
ఉ॥ పండిన రాలుటాకులను

• భక్షణజేయుచు రాత్తిరింబవల్
కొండల నీరుద్రావుచు య
కుంతితయోగ సమాధినిష్ఠచే
దండిమదేభసింహ మృగ
దందడికిన్ వెనుదీయకుందు నీ
కొండబిలంబులందు ముని
కుంజరులెల్లరు దేరిచూడగన్॥

క॥ సుడిగొను గుణదోషంబుల
సడినెటిగి యచంచలంపు ♦ సత్వాయుధమున్
వెడమికబూని వాటిని
గడితేర్పుచునుందు నెట్టి ♦ గాబరగొనకేన్॥

వ॥ ఇట్లు కొన్నాళ్ళు జరిపి క్రమక్రమంబుగా నిప్పుడు

ఉ॥ పండిన యాకులం దినెడి

పద్ధతిమానుక దివ్యదృష్టిచే
గొండల నీరు ముట్టను య

కుంతిత పూర్ణసమాధిసిద్ధితా
ఖండల నైభవోన్నతుల

గైకొని వాయువు నారగింపుచుం
బండిన తాపసోత్తముల

భంగిజరింపుచునుందునేననన్॥

క॥ అన విని వేమం డపు డా

వనితామణిలోడబల్కె ♦ వదలక నిపుడే

నను నీ శిష్యునిజేసుక

మనమున గృహసేయు మిట్టి ♦ మార్గంబనినన్॥

వ॥ అయ్యా నీ వెవ్వరివాడ వెద్ది నామధేయంబనిన నతండు
రాచవేమారెడ్డి తమ్ముండనగు వేమన నన విని యయ్యింతి

క॥ తొలి నా ప్రియుడనబరగిన

బలియుండీతండె మోక్ష ♦ భావములట్లపై

దెలిసిన గురువరుడితడని

లలనామణి మొక్కిలేచి ♦ రయమగు వేడ్కన్॥

వ॥ కదళీ ఖర్జూర ద్రాక్షఫలంబులతో బుష్పరసజాంతి తేనియా
దులగురుందృప్తుంగావించి వెండియు మెడయందొక్క పుష్ప
హారంబున్నిలిపి లలాటనిబద్ధాంజలియై నిలువంబడి

మ॥ పరమానందము జెందితిస్మరల నీ ♦ పాదాబ్జముల్ గొల్చినీ
వరబోధామృతఫానమత్తనగునా ♦ పాపాఘముల్ బాసె న
ద్గురువుల్ రాకయె మోక్షదర్శనముగా ♦ కొండేమివాటిల్లునా
కరుణాసంగముగా దెమిహృదయలో ♦ కంబెన్న గామాయెడన్

క॥ గురుతెరుగనివాడెల్లరు
గురువులమనిచెప్పి వేద ♦ గోష్ఠి నెరుగకే
పరువులుజెడ సంపాదన
పరులగు నా గురులజూడ ♦ శాసంబయెడిన్

వ॥ మరియు నీలోకంబులో సోమయాజులు దీక్షితులు చయ
నులు శాస్త్రులు పరమహంసలు స్వాములు యతులు సన్యా
సులు విరాగులు బైరాగులమను చుసార్థకనామడాంబికులకై
సత్రింబులు చెఱువులు బావులు వసంత్రింబులు వేయింతు
మను నెపంబుచే లోకుల విత్తపూర్జించి శారవాది మహా
నరకంబులంబడుకంటె నిట్టి మహత్తర గహనాదులంజేరుక
గందమూలాదులం దినుచు దపోవృత్తిం దిరుగుచు కాలం
బెడలించుట యుచితంబను నాగమణిలో వేమం డిట్లనియె

మ॥ వనితానీవలె సాహసంబు గొననె ♦ వ్వాకాదు రీయర్థిలో
వనితావాంఛ వహించిద్రవ్యమునకై ♦ వర్తించులోభాత్ములీ
వనమధ్యంబున గూరజంతుతతిలో ♦ వర్తింప సామాన్యమా
దినముల్ దోయననేక దుర్వ్యసనసంధిగ్దాత్ములౌవారికిన్

చ॥ అది యటులుండ నీవు ఘను
 లందరు జూడదిగం బరాకృతిన్
 మెదలెదవీ నగాగ్రమున
 మేటిశివుం డల వెండి కొండపై
 కదనము ద్రోక్కు చుండట ది
 గంబరుడై సురలద్ది రాయనన్
 సుదతికొనిన్ను జుట్టుకొని
 చూచు మునీంద్రుల పుణ్యమేమనన్॥

గీ॥ మఱియు సంసారమగున్నలై • దిగుగునట్టి
 వారికత్యంత దూరమీ • దారినరయ
 దపము జేయుచు కర్మముల్ • దగులనెట్లు
 భవ్యమతులకు నిద్ది సం • ప్రాప్తమగుత॥

త ర ల

చెలియ నీదగు వేదభావము • చెప్పకే గనుపట్టెడిం
 బలువియోగ సమ్మేళనాదుల • బారదోలియధేచ్ఛగా
 మెలగుచుంటివి తాపసాళికి • మేటి ముక్తిలలామవై
 చెలియనాదగు శిష్యురాలని • చెప్పకొన్న యశంబగున్॥

వ॥ అనివారిర్పురామహానంది పర్వతాగ్రంబునం దొక్కవిజిన
 స్తలంబునం గూర్చుండియున్నంత నా విపినాంతరంబుల్
 దాశ్రమవాసులగు తాపసోత్తము లొక్క పుళిందునిచే
 వేమనయోగి రాక నేటింగి మునులెల్ల రా వేమననద్దకుంజని

చ॥ నరులకు నెట్టి మార్గము య

నంతసుఖంబులు గూర్పజాలునే

వరదుని పాదపద్మములు.

బాయక గొల్చిన ముక్తిమార్గ మీ

తెరగు తెఱుంగజెప్పుము సు

ధీనుతమాయెడ సత్కృపామతిం

గురువుగ నిన్ను కొల్తుము య

కుంతిత యోగసమాధిపుంగవా

వ॥ అను మునులంగాంచి వేమండాదరాత్తచిత్తండగుచు మితి
లేని లోకవ్యవహారాదు లెఱింగింప నెవ్వారుం దక్షులుగానే
రకు గాన నా యెఱింగినకొలంది జెప్పెద నాలకింపుడి

క॥ కపటంబుగ వర్తించెడి

చపలాత్ముల సంగమంబు ♦ సరిలేదనియే

నిపుణాత్ము లెరిగి తమతమ

చపలత్వములుడుగువారె ♦ సద్గుణవహ్యుల్॥

వ॥ దేవునిచే నిర్మింపబడిన సమస్తభూతకోటిలయందు మానవుం
డుత్తముం డట్టివారిలో శత్రుమిత్రవిచక్షణంబనక సమస్త
భూతజాలంబులు తమవంటివనుకొనుచు, శాంతిం బాయక
కోరిధ లోభ మాత్సర్యడంబాదులకుం గురికాగ వర్తించు
దయామయులగువారలే మహాత్ము లనబడుదురు. వీరు

భార్యా పుత్రమిత్ర ధనాదులయందు నిమిత్తమాత్రవాత్స
 ల్యంబుం జూపుచు నిరర్థక వృత్తుల బాల్కనక బ్రాహ్మ
 కర్మాదులకు వెనుదీయక నెట్టి నిషయాసక్తులుంగాక గర్భ
 ఫలాపేక్షలేని తలంపుతో నాత్మారామునిం బ్రేమతో
 సేవించి యనంతసుఖంబులందెద రల్లుగానివారు

క॥ భూతదయాహీనులరై
 వీతభయోన్ముఖులరై య ♦ విద్యాపరులై
 నీతినియతి దెలియని చెడు
 ఘాతుకవర్తనుల జూచి ♦ కలతంబడెదన్॥

మ॥ వనితాసక్తులు ద్రవ్యకాంక్షు లిల దం ♦ భాచారచైతన్యులై
 జనసామాన్యుల మోసగించి తమ వాచాప్రాధిచే వారివం
 దనముల్ గైకొనిదాచుకున్న ధనమున్ ♦ ధైర్యంబుగాదోచు దు
 ర్జనులే ముక్తికి దారిజూపెదరు సంసారాబ్ధిలో గుంకుచున్

ఉ॥ ఆసనమేయవచ్చు విపి
 నాంతరవీధుల కేగవచ్చు స
 న్యాసము బూనవచ్చు జగ
 మంతయు లీలగ జూడవచ్చు సం
 కాశితయోగదృష్టిని సు
 ఖంబుగ దారకమంత్రశక్తిచే
 భాసిలునట్టివాడు వెయి
 మందికీ నొక్కడు నైన జిక్కునే

క॥ యతివేషంబులు దాల్చుక
మతియుండఁనొ లేఁకొ యన్య ♦ మార్గశ్రములై
మితిలేనియాతనలచే
పతితులుగాజాలరెల్ల ♦ పాపాత్ములరై।

క॥ గురువులమని కొందరు తమ
తెరువులు దామెలుగ లేని ♦ ధీమనముతో
నెరవాదులాడి పొద్దుం
జరిపెద రిహపరములకు ని ♦ జంబుగ జెడగన్॥

వ॥ మానవుండైనవాడిట్టి యకృత్యంబులం బరిత్యజించి భార్యా
పుత్రమిత్రాదులయందు నిమిత్తమాత్రవాత్సల్యుండగుచు
నెట్టి ధనవంతునైన దరిదుర్నైన సమదృష్టిం భావింపుచు
మూఢజనులకు యుచితంబుగా దుష్టోపదేశంబు జేయుచు
యోగవియోగంబులకుం బరితపింపక స్వతంత్రజీవనుండగుచు
కల్లకపటాది యల్లరింబోవక నితాంతసంసారాంధకారంబుం
దాట నుపాయంబగు జపతప యజ్ఞయాగాదుల నత్యంత
నియతినన్నాచరింపుచు నహర్నిశంబులు దేవు నారాధింపు
వారే మానవులు శ్రీరామవిభు నారాధింపుటే ముక్తిని
దంబనిన

క॥ మునులావేమన చెప్పిన
విని సంతసమంది యోగి ♦ వేమనకట వం
దనశతము లాచరింపుచు
వనసీమలకేగి రెల్ల ♦ వారలు వేడ్కన్

వ॥ అంత వేమన నాగమణి నచ్చోల్పరించి మహానందిపర్వత
గహనంబున్నిర్గమించె నట్టపై॥

క॥ ననజాక్ష భక్త వత్సల
ఘన కాక్ముఖహస్త దిన్య • కాస్తుభవతా
మనసిజహరసన్నానిత
సనకసమునిలోత రామ • చంద్రస్యచాలా॥

గద్య

ఇది శ్రీజానకీరామచంద్రచరణారవింద వందనకందళితాయమాన
మానసుండును సకలవిద్యజ్ఞనవిధే యుండునగు శ్రీచిట్టెపు
బుచ్చిరెడ్డిగారి ద్వితీయపుత్రుండును సహజపాండిత్య
వేమారెడ్డిన్నామధేయ ప్రణేతంబైన
వేమన జీవిత చరిత్రంబునందు

చతుర్వాక్యసము
శ్రీ వేదవేదాంతసారము
అనుబంధము. (ప్రథమ భాగము)

పంచమాశ్వాసము

(శ్రీ) వక్షోజవిలాసిత

భావజహరవినుత శస్త్ర • పాండిత్య సదా

కవిహృదయవర్ణనోదయ

సవినయగుణజాల రామ • చంద్రనృపాలా॥

ప॥ అంతవేమన

క॥ రేనాటభూములకు జని

జానుగ నంద్యాలగ్రామ • సాన్నిధ్యమునం

గానబడెడి పచ్చికబయ

లానందముతోడ గాంచి • యట కేగి వెనక॥

వ॥ ధానిమధ్య నలరాదు యొక్క మహత్తరంబయిన వెర్రివాగు
నిర్జలంబుగా నున్న ధాని మధ్యకుంజని యందొక్క పులిస
స్థలంబునం గూర్చుండి

సీ॥ సకలేంద్రియ క్షోభ • సమితి కావంతైన

గలతజెందనిబుద్ధి • బలముతోడ

బలువైన యెండవా • నల కెంతమాత్రంబు

బెదరనియోగ సం • పదలతోడ

గూరజంతువుల సం • చారంబు కిసుమంత

భయమెఱుంగని భక్తి • నయముతోడ

నాకలిదప్పుల • కావగింజంతైన

సంశయింపని మంత్ర • శక్తితోడ॥

తే॥గీ॥ మనసుదిరుగని యోగసా ♦ మ్రాజ్యడగుచు
 బవలు రాత్తిరి జేయు త ♦ ద్భావమెఱిగి
 పవనకుంభిత జరర ని ♦ బద్ధుడగుచు
 వాయుభక్షణచేయు ను ♦ పాయ మెఱిగి॥

గీ॥ అప్పుడా బీటినేలయం ♦ చాలమేపు
 భూసురుండొక్కడావాగు ♦ పొంత కఱిగి
 తటకునం గాంచి యందున్న ♦ ధన్యతముని
 ప్రవిమలానందు డెవ్వరీ ♦ పండితుడని॥

ప॥ భూసురుం డా యోగికి నమస్కరించి యనేకవిధ వాక్యంబుల
 బల్కరించిన వేమండేమి ప్రత్యుత్తరం బీయకున్న నిరుత్సా
 హుండై పశులందోలుక బ్రాహ్మణుం డరిగె నంత యారవ
 నాటియర్థరాత్రసమయంబున

సీ॥ కాలుమబ్బులు మింట ♦ గ్రమ్మి యద్భుతభేరి
 నినదంబులట్లు గ ♦ ర్జనముతోడ
 జండభానుని తీవ్ర ♦ మండలంబడగించి
 వెడలు విద్యుల్లతా ♦ వితతితోడ
 నంతంబులేని దు ♦ రంత వాతాద్భుత
 పటలాహతికి భూత ♦ పటలమగల
 బ్రహ్మాండభాండంబు ♦ పగిలె నేమన్నట్లు
 విరివిగా వర్షంబు గురియుచుండ

గీ॥ మిట్టపల్లంబులెల్ల స ♦ మ్మిళితమగుచు
ధరణి యేకార్ణవంబుగా ♦ దనరుచుండె
వదల కీ రీతి మూనాళ్ళు ♦ వరుసతోడ
గాలి వర్షంబు గురిసె లో ♦ కములు బెదర॥

వ॥ ఇట్టి మహత్తర పెనుగాలివర్షమోఘంబులకు లోకంబెల్ల
మారుపడి యనేకావస్థలకుం గురియై తపించుతరి బ్రాహ్మ
ణుండా యోగి కేమాయెనోయంచు

క॥ ఆ యులుములమెలుపులలో
బాయక దన బీటివాగు ♦ పట్టునదపమున్
జేయు మునీంద్రునిగన్గొన
జాయంజనలేకనక్క ♦ టా యనుచుండన్॥

ఆ వె॥ అంత మూడునాళ్ళ ♦ కా వెరివాగు ప
వాహ మడగె విప్ర ♦ వర్షుడపుడు
మనసు నిలుపలేక ♦ మానీంద్రునింజూడ
వచ్చివెతకెయోగవర్షునపుడు॥

క॥ మునికూర్చుండినతావిది
మనుబేకుక దిబ్బబెట్టె ♦ మానియేడ నే
యనుమానంబుతో బేరిన
మనుబయలుంజేయ నందు ♦ మాని కన్నడెన్॥

వ॥ ఇట్టివింత నా బ్రాహ్మణుండనేకగ్రామంబులకు దెలియంబం
పిన యనేకు లనేకతావులనుండి యనేకామడలనుండి వచ్చి

ఆ|| వె|| పాలుపంచదార • పాయసాన్నరబులు
వరుసతోడ యోగి • వద్దనుంచి
హారగింపుమన్న • నంటడెయ్యదియైన
పుణ్యయోగసిద్ధి • పూర్ణుడగుచు!

క|| పరలోకాసక్తులరగు
గురుమును లీ యోగమంత్ర • గుట్టెరిగికదా
పరమాత్ముని దర్శింతురు
పరగన్మనతోడ నెట్టి • పనిలేదంచున్!

వ|| వేలకొలది జనంబు లా వేమనం డాయుచు బోవుచున్నంత
నొక్క ధనికుండొకదినంబున మువ్వర తరుణప్రాయలగు
వేశ్యలంబిలపించి

ఆ|| వె|| బీటివాగులోన • బూటకమాడించు
షానివద్దకేగి • సానులార
గ్గానభ్రాణివల్ల • మేనెటుంగగజేసి
మరులు గొల్పుడనిన • మగువలేగి!

ఉ|| చందనకుంఠమాదుల ప • సల్ దులకింపుతొ వన్నె చీరలం
బొందుపడంగగట్టినెటి! పొల్పుగుసొమ్ములలంకరించుకన్
సుందరులేగి వేమనను • జట్టుక దాశప్రమాణఝాంతృతి
న్నందముగా నటింపుచు లయంబగు గేయములెన్ని పాడినన్

వ|| చలింపనియోగిమార్గంబరయ వేశ్యలొక్కమ్మడి దిగంబరులై
వేమనం గొగలించి ముద్దాడి నిరర్థకప్రయత్ననలై చనిన
జూచి!

క॥ ధనగర్వంబున బంపిన
 ధనికుండపరాధినంచు ♦ దండంబిడి వే
 మనయోగి నీ మహత్వము
 గన నెంతటివాడ నన్ను ♦ కరుణింపుమనెన్॥

వ॥ అట్టి సమయంబుననే మహానందికొండనుండి యొక్కసన్యాసి
 వచ్చి యచ్చోటంగల ప్రజలెల్లరకు వేమనవృత్తాంతంబెల్ల
 నెఱింగించుటయు, నాటియర్థరాత్రంబున వేమం డా తావు
 బాసి

క॥ శ్రీశైల మల్లికార్జును
 వాసంబునకేగి యచట ♦ వారత్రయముల్
 శ్రీశైలేశునిగొల్చిన
 బాగుపతాస్త్రిండు వేడ్క ♦ బ్రత్యక్షుండై॥

క॥ తియ్యవిలుకానివైరుడు
 దయ్యాల కుటీరవాసు ♦ దయగల యీశుం
 డొయ్యన మునికులకుంజరు
 నయ్యాయని పిలచిభూరి ♦ యాదరణముతోన్॥

మ॥ భవదీయోగ్రతపః ఫలంబనగ సం ♦ ప్రాప్తుండనైనాడనే
 భవదీయాద్భుతదృష్టికిన్నెదుట నీ ♦ పాపౌఘముల్ బాసె సం
 భవదుఃఖాదివిశేషము ల్పొరయ సం ♦ బంధంబులేదింక నీ
 భవబంధం బెడమాయె నాహితపు సద్భక్తాగ్రణీచెప్పెదన్॥

మ! ననుసేవింపుచు నాకథల్ వినుచు నా • నాదేశసంచారివై!
 మనుమిచ్చోట నెకొన్ని వర్షములుసామాన్యామతావారుదు
 ర్జనుతావారలు సిన్ను గాంచితమదు • స్సంచారముల్బాసి స
 జ్జనులై నాయెడ గొందరైన మదివాత్సల్యంబులంజూపెడికా!

వ॥ మానవలోకంబందిట్టి యమోఘతపంబుచే నన్నా రాధించిన
 వా రెవ్వరుం గాన్పింప రటయునుగాక పిపీలికాది బ్రహ్మ
 పర్యంతంబు నరకు సమబుద్ధిం జూపిన దయాపరుండవగుటచే
 నేనేనీవు నీవేనేనని యాశీర్వాదించిన సర్వేశునకుం బ్రణమిల్లి
 వేమన॥

సీ॥ శ్రీకంఠమట్లేశ • శివ విశ్వలోలాయ
 పరమేశపురహర • గిరినివాస
 చంద్రమాళికలాప • శాశ్వతానంతాయ
 భనరూపహరణ మాధవహితుండ
 ప్రణవశబ్దాకార • పార్వతీపతియోగ
 నియతి సంపూర్ణమహా • నీంద్రవేష
 నాగభూషణమద్రీ • నవ్యయాశ్రితపోష
 గంగాధరాపూజ్య • లింగరూప

గీ॥ నమ్మకొని నిన్నె నాదగు • నెమ్మనమున
 యాశ్రియించితి నయ్య ని • న్ననుదినంబు
 దూరమైపోయె భవబంధ • భారమిపుడు
 ధన్యతమునైతి నీదు సం • దర్శనమున!

వ॥ అని తలంపున నింపిన పినాకపాణికడుంగడు సంతోషుండ
గుచు వెంటనే వేమనయోగి నాశీర్వదించి భక్తుననుమతిం
గొని ఫాలాక్షుం డదృశుండైన

క॥ అంతట వేమండా వన

ప్రాంతంబుగ బోవుచుండ • పడతియొక్కర్తు

వితగ బెబ్బలిపట్టుక

గంతులుగొనిపోవుదాని • గన్గొని పల్కెన్ ।

ఉ॥ పాపముగాదె నీకు పసి • పాపలతల్లిని నోటబట్టుకన్
కోపముతోడ బోయెదవు • కోరలుబెట్టిన దిందుకేన నీ
పాపలవంటి పాపలకు • బాలియ నెవ్వరు తల్లులింక నీ
కోపము నాపుకొమ్ము పసి • కూనలతల్లిని దింపిపొమ్మనన్॥

న॥ అనునెడ ప్రక్కతోనంగొనిపోవు పులిండాయన్ను టికి

గీ॥ కోపమున యోగబెత్తంబు • గొనిబిరాన

బులికి గిలికాడనని రెండు • పోట్లు బొడున

గిలికి నేనోపలేనని • పులిబిరాన

బోయకాంతను విడిచి తా • బోయెగుహకు॥

వ॥ అంత శబరాంగనకాపులికోరలచ్చేనైన గాయంబులదనమంత్ర
ప్రభావంబుచేమాన్నిన యువతీమణి వేమనంగాంచి.

ఉ॥ వాలుమెకంబునోటబడి • వంతలగుందుచునాదుబిడ్డ కుం
బాలెవరిత్తురంచు బహు • భంగుల కేకలువేయుచుంటినా
కాలసమాప్తియయ్యెనను • గావగ నెవ్వరు దిక్కటంచు నా
మేలుదలంచి బెబ్బలికి • మిండడవైతివి యోగిపుంగవా॥

క॥ అని వేమనపదములపై
 వనితామణిమొక్కి తేచి ♦ వహ్వరెయిపుడో
 మునికుంజర నీకృపచే
 మనితిన్ నీమేలునింక ♦ మరుననటంచున్॥

వ॥ అనివేమన సెలవుంగొని చనివనవాసులెల్లరకీ విశేషంబెఱిగిం
 చినవారెల్లరు.

ఆ॥ వె॥ పోయిచూతమట్టి ♦ పుణ్యునిదర్శన
 మెల్ల పాపహరణ ♦ మేనటంచు
 పండ్లు దేనియలను ♦ బట్టుక జనివారు
 కాననమునయోగి ♦ కానరాక॥

వ॥ నిర్భాగ్యులమగు మనబోంట్లకట్టి మహాత్ములదర్శనంబబ్బుట
 దుర్లభంబనునిరాసలచే వారివారి కుటీరంబులకుంబోయిరంత

క॥ తిన్నగ శ్రీశైలాటవి
 కొన్నాళ్లకుగడచి చేరు ♦ కొనియె నృసింహుం
 డున్నయహోబిలముంగని
 పున్నెంబిచ్చోట నుండ ♦ బోలునటుంచున్॥

వ॥ అహోబిలంబునంగల నరసింహులయంబునంబ్రవేశించి.

సీ॥ కంజాతదళనేత్ర ♦ కమనీయ శుభగాత్ర
 భక్తవత్సల దీన ♦ బాంధవాయ
 కాలకంధరచాప ♦ ఖండితాగమరూప
 కాస్తుభవక్షలో కస్తుతాయ

కాలాహితల్ప సం ♦ కల్పితానంతాయ
 కోదండరామ స ♦ ద్గుణసకామ
 గజరాజవరద భా ♦ స్కరకోటిసంకాశ
 దానవాంతకయోగి ♦ మానసాబ్జ

గీ॥ సాధురక్షణ దుర్జన ♦ సమితిహరణ
 అమల ధర్మార్థకామ లో ♦ కాభిరామ
 పారమార్థికశీల నా ♦ పాలివరద
 వందనంబయ్యమునిజన ♦ వందితాయ!

వ॥ ఆనియభ్యర్థించిన ప్రహ్లాదవరదుం డా వేమనయందత్యంత
 ప్రేమాస్పదుండై.

క॥ తనవిశ్వరూపమప్పుడు
 ఘనముగ జూపింపజూచి ♦ గాబరబడివే
 మననారశింహునింగని
 వినుతింపదొడంగె దేవు ♦ బిటుదులనెల్లఁ.

సీ॥ మకరిచే జిక్కి సా ♦ మఝము సుక్కిననాడు
 కరినిగాచినమేటి ♦ దొరవు నీవు
 తండ్రిబాధలకు చి ♦ త్తగబునచ్చిననాటి
 ప్రహ్లాదునేలిన ♦ ప్రభుడవీవు
 కొల్వులో పాంచాలి ♦ కోకలూడ్చెడివేళ
 వలువలిచ్చిన దయా ♦ పరుడవీవు
 ద్రాణిబాణజ్వాల ♦ దాకి భూస్తలిబడ్డ
 వాని బ్రతికించిన ♦ వాడవీవు

ఆ॥ నె॥ నీ సహాయమున్న ♦ నిజమైన భక్తుల
కెందునైన లోటు ♦ జెందగలద
నిన్ను మరచి తిరుగు ♦ దున్నపోతులకెల్ల
కష్టవితతు లెపుడు గ్రమ్ముచుండు॥

వ॥ దేవా మానవమాత్రుండనగు నాకిట్టి భవదీయ విశ్వరూప
సందర్శనంబుగల్గుట కింతకు బూర్వ మెట్టి సత్పుణ్యాచరు
ణుండనోగదా నేటికి ధన్యుండనైతినిని వందనశతం బర్పించిన
విశ్వరూపుం డా వేమన కట్లనియె

ఉ॥ చేసిరి యెందరోమునులు ♦ సిన్ధులు సామ్యులు బన్నగాళి స
న్యాసులు రాజయోగబుధఃస స్తములార్యులునన్ను గూర్చి సం
భాసిత యజ్ఞయాగములు ♦ భవ్యతపవ్రతశీలవంతులై
చేసినదాని సత్ఫలము ♦ జెందగజాలిరె మోసకారులై

క॥ వనితాజనవాంఛకులై
ననుడంబంబునకు గొల్చు ♦ నరుల కుయుక్తుల్
వినిమెచ్చకుందు నెప్పుడు
నినుమించిన యోగి లేడు ♦ నిజముగవేమా॥

నీ॥ భార్యపుత్రులగోల ♦ బడలేక నెందరో
దేహసన్యాసులై ♦ తిరుగువాడు
దిండి వేళకు లేక ♦ బండమంచములేక
బైరాగిన్మత్తిగో ♦ బరగువారు
బరులయప్పులు దీర్చ ♦ బడలేని దొంగలై
కపటమునీందులై ♦ కదలువార

లన్యవిత్రంబులం • దాసక్తిపరులునె
గురువుల నెపముతో • దిరుగువారు।

గీ॥ పాపపుణ్యంబులెఱుగని • పాడునరులు
నన్ను సేవింపలేరు వా • రెన్నటికిని
భవ్యగుణజాల నీవంటి • భక్తవరులు
కోటికోక్కండుగాక పె • క్కురులు గలర॥

వ॥ సర్వసంగపరిత్యాగివగు నీకు నేజూపట్టుట వింతయేమున్న
దిట్టపై ద్వాదశవర్షంబు లీధరాతలంబునం జరియింపుమటపై
నాలోక ప్రాప్తిం జెందెదవని యాశీర్వదించి నారాయణుం
డదృశుండైన వేమండాచార్యునిబింబం గడచి పశ్చిమో
న్ముఖుండై చని ముందొక్క విశాలంబగు పచ్చికబయళ్ళ
మధ్యంగల కాళీ నిలయంబుంజేరుక

సీ॥ కాళిదాసాది స • త్కవుల మొక్కులుగొన్న
భానుమంతినివి సా • భాగ్యవతివి
మంత్రగాండ్రులకు సం • బంధరూపిణివమ్మ
యహిభూషణుని పట్ట • మహిషివమ్మ
ముగురుమూర్తుల కాది • మూలమై వేదాంత
మార్గదర్శినివి స • మాధియోగ
నియతి కాధారస •న్నిహితరూపిణివమ్మ
ముక్తికాంతవు లోక • శక్తివీనె

గీ॥ దేవి నేనొక్క సన్యాసి • దేశికుండ
దారిద్ర్యుని యోగ సం • ధానపరుడ

మందభాగ్యుండ ముక్తి సం • బంధబలుడ
ననెడి వేమనభక్తికిం • దనరి కాళి॥

ప॥ వెంటనే భక్తలోకగ్రామణియగు వేమనకుం బ్రసన్నురాలై
మహామంత్రప్రభావంబు లెఱుంగజెప్పితి రోహితంబయిన
వేమం డా దేవినిలయంబునం దలరారుచుండ సమీపభూము
లం బచ్చికలంగొను పశుమందలం దొక్క యావు యెద
వివేకించి

సీ॥ పోతెద్దులావుకై • పోట్లాడుకొనుచుండ
దాపులో నున్నట్టి • కాపువాండు
బరుగుమేరగనున్న • బనివాండ్రు లెల్లకు
గలుపుగాదముదీయు • గరితలెల్ల
బేరెముల్ గొనివచ్చి • దూరంబుగా నిల్చి
కొదమ పోతెద్దులా • మొదవుకొరకు
భానుచంద్రప్రభా • భాసమానంబైన
కన్నుల చాయవై • కల్యమగుచు

ఆ॥ వె॥ భూమి దద్దరిల్ల • బుచ్చలపైశోలు
నూడి రక్తజాలు • యూడికలము
చూపరులకు భీతి • చూప'బ్బమన్నను
యీసునుడిగి ప్రిణ • మాసగొనవు॥

క॥ వెనుదీయ వెంతమాత్రము
కనులెఱిగజేసి రక్త • కణములు దొరగన్
దినమర్థమైన దెలుగవు
యనురాగమదాతిశయము • లగ్గలమగుచు॥

క॥ బుసలేయుటెటుగ వెప్పుడు
 పసిబాలకు లడ్డమైన • ప్రక్కకుదొలగున్
 కసిబూనవెన్న డీ క్రియ
 బసవన్నలు బ్రతుక వింక • బాపురె యంచున్॥

క॥ నోరెటుగని పశువులె యీ
 తీరుగ బోరాడుచుండె • దెలిసిన మనుజుల్
 కారాడుటొక్క వింతయె
 శ్రీరామా మోహమెంత • చెడ్డది సుమ్మా॥

వ॥ అనుతలంపుతో నందలాది జనంబు లనేక విధంబులం జుట్టు
 ముట్టి కట్టెలం గర్రలం గొట్టుచు రాలరప్పలంగొని రువ్వ
 యాబోతుల పోరు మాన్పింపలేనితనంబుతో నున్నంత

క॥ కాళీనిలయము వెలువడి
 ఫాలాక్షునివోలె యోగి • పరుగునజని యా
 భీలాకృతి బోరాడెడి
 కాలగళుని వాహనముల • గనుగొని వేడ్కన్॥

క॥ విడిబడి కాటుకకొండల
 వడువున బెనగాడు వృషభ • వమ్యులగని తా
 బిడుగువలెన్ శబ్దించుచు
 కడిమింగొమ్ములను చేత • గనిమిప్పకన్॥

వ॥ విడదీయు సమయంబున వేమన మొలకుంగల గోచిపాత
 ధరాస్తలింబడినదాని నెరుంగనితలంపుతోదిగంబరాకారుండె

యాభోతుల పోరు మాన్పి యుచ్చోటంగల యర్రనీటి
వాగునకుం దోల్కొనిపోయి సృష్టరాజంబుల దేహంబుల
గడిగి వాటి కర్ణపుటంబుల మహామంత్రోపదేశంబుగావించి
పోవ నియోగించిన

ఆ॥ వె॥ అన్నదమ్ములట్టు ♦ లాభోతులప్పుడు
కలసిమెలసియాల ♦ కదుపులందు
దిరుగుచుండె యోగి ♦ దెల్పినదియ్యదే
మరువరానియోగి మా ♦ గ్గమరసి॥

వ॥ అట్టియెడ నుచ్చోటంగల జనులెల్ల రావేమనయోగి ప్రభా
వంబున కాశ్చర్యంబందుచు.

క॥ పుచ్చలపై నింటింతటి
పెచ్చులులేనంగభోరు ♦ పెనువృషభములన్
జెచ్చెర విడబడగొట్టెను
అచ్చుగనీ యోగిమనుజు ♦ డన మనవశమా॥

వ॥ అంచునా ప్రజలెల్లరా వేమనపదపద్మంబులకు న్నెఱింగి.

క॥ గురుబలుడ వరయకలియుగ
గురుడవు నీకంటెనొండు ♦ గురుతలిదండ్రుల్
బరమార్థ మెఱుగదెల్పెడి
పరులెవ్వరు లేరుముక్తి ♦ భావమెఱుంగ॥

వ॥ మహాత్మా నీవునుమావలె మాసిమాకారుండవై సిగ్గు భయ
దుఃఖాదులవర్జించి సంసారాంధకారంబును గడచి దైవసమా

నుండవై సంచరించు మహత్తరతత్వోపదేశంబు మాకుం
బోధించి కృతార్థులంజేయుమనవును దరస్మితవదనుండగుచు.

సీ! సంసారతామ్రస ♦ సముదాయమెడ బాయు

మార్గమెఱుంగ సా ♦ మాన్యమగునె

యలవిగా కెందరో ♦ యడవులపాలైరి

దారసుతాది వి ♦ త్తములవదలి

యాశ్రమాంతరవాసు ♦ లై యెందరో తొల్లి

యాకలిదప్పుల ♦ నాగబట్టి

బలునైన యెండవా ♦ నలకొర్చి పవనుని

యోగబలంబుచే ♦ లాగిపిదప

గీ! డాసి తొమ్మిదికంతల ♦ మూసి నాశ

కోశములనుండి రేచక ♦ కుంభకముల

దాటిపరిపూర్ణ వెన్నెల ♦ కూటమందు

యెరుకమరుపునులేక నెం ♦ దరుగకుండు!

ప॥ ఇట్టినిశ్చలానందులైన మహామహులు.

క॥ దేహాంబస్థిరమని తమ

మోహంబెడ బాపిసిద్ధి ♦ మునివర్తనులై

గేహమువెలువడి జపతప

సాహసములముక్తి నంద ♦ జూలుదురనఘుల్

ప॥ కావున సంసారాశ్రమవాసులైన మహాత్ములు దారాపుత్ర
మిత్ర వాత్సల్యంబులందగులొని కామక్రోధ లోభాది
గుణంబులకుంగుటియై పారమార్థికమెఱుంగక భూతజాలం

బుల కెగ్గుగావింపుచు దన్ను దా నె యగని యవిద్యాపారీక్షులై
 యనేకజాడ్యంబులచే పీడింపబడి సువసానకాలంబున యమ
 కింకరులబారింబడి కఠినశిక్షలననుభవింతు రట్టివారెల్లప్పు
 డెడతెగని జననమరణాద్యవస్థలం బొందుచుందురు వీరియందే
 కొందరు డాంబికవర్తనులై

క॥ గురువులమని కొందరు తమ
 తొరువులు దామెలుగలేని • ధీమసములతో
 బరువులుజెడ సంపాదన
 పరులై నరకంబునందు • బడుచుందురవెనక॥

వ॥ అట్టి విషయవాంఛాసక్తులగు దొంగగురువులనాశ్రయించిన
 వారుసహితంబు నిహపరంబులకుంజెడి యధోగతింజెందు
 చుందురు.

క॥ సంసారబంధముండెగ
 కంసారిస్మరణ గాక • గలదేవిధమున్
 హింసదొరగి మీరెల్లరు
 గంసారింగొలుపుడన్న • గలుగుసుఖంబుల్

క॥ ఇదియే పరమరహస్యము
 మదికుదిరినవారికెల్ల • మదముననేయే
 పదులుబల్కెడి కుక్కల
 చదువులుమీకేల పొందు • సాగియిండ్లకున్

వ॥ అంతవేమండచ్చోటుంబాసి యచేకజనపదారణ్యదుర్గ మస్త
లంబులందేకాకియై చరింపుచు కడపజిల్లోలోని కటారుపల్లె
కుంజేరుకొని.

క॥ మందారవికసితోత్పల
కుందకుటజనారికేశ ♦ కోవిదారమా
కందశిరీషాదులచే
నందగిలెడివనముజేరి యందొకచోట॥

వ॥ మాలతీగురువెంద మందారమల్లికాలతాదులల్లిబిల్లిగా నల్లు
కొనిన యొక్కనికుంజాంతంబున జేరి కూర్చుండివనవిహంగం
బుల కోలాహలంబు లాలకింపుతటి

సీ॥ కోవెలల్గళమెత్తి ♦ కూతలేయగసాగె
బంచమస్వరము మా ♦ పలుకులెయని
కేకులు యెలుగెత్తి ♦ కేకలేయగసాగె
షడ్జమస్వరము మా ♦ శబ్దమెయని
రామచిల్కలుమూల్గి ♦ రద్దిగొల్పగసాగె
మొనయుమాపేరు న ♦ న్ముక్తియె యని
గోరువంకలు గేయ ♦ గోష్ఠిసల్పగసాగె
మరుని శాస్త్రములు మా ♦ మాటలెయని

తే॥ గీ॥ పావురములంత సొంపుగ ♦ బలుకసాగె
రతికి సొంపైననీవి మా ♦ రంతులెయని
పలుకు పక్షికులంబుల ♦ భావమెఱిగి
సంతసింపుచు వేమ డా ♦ వింతలుడిగి॥

వ॥ యోగనిద్రాపరవశుండైయున్న యోగివద్ద కాతోటమాలి
కుటుంబినియగు పద్మావతి యేతెంచి

క॥ పరము క్రికాంత గమ్య
స్ఫురణం దనరారు యోగ • పురుషుని పద పం
కరుహములకెఱిగి మునికుం
జర ననుగృహజూడుమన్న • సంయమిదానన్॥

న॥ పలుకకున్నంత పద్మావతి కటాకుపల్లెకుంబోయి ప్రజల
కాయోగియున్న తావెఱింగించిన తత్పురవాసు లాబాలగో
పాలంబుగావచ్చి యిమ్మహాచ్యుండు వేమనయోగి యని
యెరింగినవారలై

సీ॥ పాలుచక్కెరతేనె • ఫలరసంబులుదెచ్చి
యోగిముందరవెట్టి • సాగువారు
పొందుగా సంసార • బంధమూడగదన్ను
సదుపాయ మడుగంగ • సాగువారు
మితిలేని రోగ సం • తతులరోపగలేక
మునిచుట్టు బవళించి • మొక్కువారు
పెక్కు దారిద్ర్యులై • దిక్కులేకాయోగి
పదపద్మముల సెంట • బరగువారు

ఆ॥ వె॥ గుడ్డికుంటివాండు • బిడ్డలు లేనట్టి
వారలెల్ల యోగి • వద్దకు జని
ప్రస్తుతింపుచుండ • బదిదినంబులువెళ్ళె
నంతయోగియోగ • మంతపరచి।

వ॥ తనచుట్టుంగల సామాన్య మానవఘోషంబాలకించి దిగ్గున
నిలువంబడి వారి నెల్లరగూర్చుండ నియమించి వారలకిట్లని
చెప్పదొడంగె

క॥ మీమీ వాంఛితముల నిడ

స్వామిదయామయుడు దక్క ♦ సకలావనియం
దేమానవుడీయంగల

డీమాటకు సంతరాయ ♦ మెందుంగలదా॥

క॥ దుర్భరభవజలధిని యా

విర్భాతులమగుచు గర్భ ♦ విడునకయెన్నో
గర్భములదూరి కడపట

నిర్భిన్నంబగుచు బుట్టి ♦ నీల్గుదు రెపుడుకా॥

వ॥ మానవఘోకంబున కవశ్యంబు లెఱింగించెద సత్యసంభాషణం
బును నహింసాచరణంబును పారమార్థికంబును నిమ్మహా
పరివర్తనత్రయాదులయం దిచ్చకొని యహంకారాది గుణ
శూన్యంబునై విధిక్రతంబులం జేయునట్టి మహాత్ములు నిరా
తంక సుఖోల్లాసులగుచు నెట్టి కష్టంబులకుం గురిగాక యవ
సానకాలంబున పునర్జన్మరాహిత్యంబును, శాశ్వతానంద
సంధాయికంబగు పుణ్యఘోకప్రాప్తి జెందెదరుగాక. యిట్టి
యుత్తమాచరణంబున కవ్వలివారలై వేదవేదాంగ పురాణేతి
హాసంబులెన్ని చదివినను, జడలు రుద్రాక్షకాపీనాదులం
ధరియించి కాశి గయా ప్రయాగములకేగి యాయాచోట్లం

గల పుణ్యనదీనదంబులయం క్షామాక్షు గుంకినను చయ
 నులు దీక్షితులు శాస్త్రులుసోపాయాజుల నెడి యసార్థకనామ
 డాంబికులరై వర్తించినను దేవద్రోహులగుచు జననమర
 ణాద్యవస్థలం బొందుచు సత్యలోకప్రాప్తి కెడమగుచు సమ
 వర్తి దూతలబారింబడి యట్టివారిచే నగు తర్జనదండనాదుల
 కోహటింపుచు నెడతెగని పునర్జన్మ మరణాద్యవస్థలం జెందు
 చుందురు

సీ॥ కావున మీరట్టి • కర్మంబు లెడబాయు
 మార్గంబు జెప్పెగ • మానకిపుడె
 మర్మంబు లే దొక్క • మాటతో ముగియింతు
 శ్రీరమేశునిపేరు • జిహ్వాతోడ
 బ్రస్తుతింపుచునున్న • భవబంధ దోషము
 లంతులేకెప్పుడో • యంతమించు
 నింతకంటెను కర్మ • మెడలింప నింకొక
 మంత్రమున్నదనుట • తాంత్రికంబె

ఆ॥ వె॥ కానమీకు పూర్వ • కర్మకు లోనయి
 పంకజాక్షు దిన్య • పాదయగళి
 జిత్రకమలమందు • జేర్చితరింపుడి
 ముందుబాధలేవి • జెందకుండు॥

వ॥ వెండియు సమస్తాశ్రమంబులలో గృహస్థంబే శ్రేష్ఠంబగును
 గాన మీరట్టి యుత్తమాశ్రమవాసులరై యాయురారోగ్య

ప్రాప్తులగుచు నిత్యానందసంధాయయగు గోవిందు నారా
ధించి శాశ్వతకీర్తిస్థంపన్నులగుదురుగాక యని వారలం
బోవనంపి, శార్వరినామసంవత్సర చైత్రశుద్ధనవమి సాయం
సంధ్యవేళయందు

సీ॥ ఆసన్నమరణార్థి ♦ యగుచు వేమండప్పు
డారుమూడింటిని ♦ బారదన్ని
వాలుగా మూడారు ♦ వాకిళ్ళు బంధించి
ప్రణవ నినాద ♦ వైభవముతోడ
కుప్పించి ప్రాణంబు ♦ కుంభకంబుకుజేర్చి
కూటస్థలంబున ♦ నాటద్రోక్కి
పంచనన్నెలకోటి ♦ భాస్కరతేజమై
తనకు సహస్రార ♦ మునకుజేరి॥

ఆ॥వె' ముక్తికాంత మెడకు ♦ పుస్తైనుగీలించి
బ్రహ్మరంధ్రమంత ♦ బగులజించి
వేమడేగెనపుడు ♦ విష్ణులోకంబుకు
బవలు చైత్రశుద్ధ ♦ నవమినాడు॥

వ॥ అంత కటారుపల్లెలోని ప్రజ లాబాలగోపాలంబుగావచ్చి
పునుగుచందన కర్పూరకర్దమపుష్పమాలికలచేవేమనయోగి
దేహమలంకరించి నానావిధ వాద్యఘోషంబులతో ననేక
గ్రామంబులనుండివచ్చిన నానావిధభక్తసందోహభజనలతో
మహత్ముండగు వేమనయోగిని (కడపజిల్లా) కటారుపల్లె
యందు సమాధింగావించిరనిన

క॥ వనజాక్ష భక్తవత్సల
 ఘన కార్ముకహస్త దివ్య • కాస్తుభవక్షా
 మనసిజహర సన్మానిత
 సనకసమునిలోల రామ • చంద్రనృపాలా॥

గద్య

ఇది శ్రీజానకీరామచంద్రచరణారవి. న వందనకందళితాయమాన
 మానసుండును సకలవిద్యజ్ఞనవిభ్యుండునగు శ్రీచిట్టెపు
 బుచ్చిరెడ్డిగారి ద్వితీయపుత్రుండును సహజపాండిత్య
 వేమారెడ్డిన్నామధేయ ప్రణీతంబైన
 వేమన జీవిత చరిత్రంబునందు
 పంచమాశ్వాసము
 సంపూర్ణము



శ్రీ వేదఃస గ్రంథాలయమ్
 లలపూర్తి. (కృష్ణా జిల్లా.)

గుంటూరు అమీర్ముద్రణాలయమునందు
 ముద్రింపబడియె.

కవికి విరాళంబులంపిన శ్రీమంతలు



మరాశ్రీ మందాళ సుబ్బారెడ్డిగారు, నుదురుపాడు	గు. 116
గుదిబండ్ల నరసిరెడ్డిగారు, జొన్నలగడ్డ	50
కొల్లి వెంకటరెడ్డిగారు, పరసతాళ్ళూరు	50
వద్దుల నరసిరెడ్డిగారు, పెదమక్కెన	30
వద్దుల చినకొండా రెడ్డిగారు, పెదమక్కెన	25
అల్లం పానకాల్ రెడ్డిగారు, వి. యం., గుడిపూడి	25
తాళ్ళ వీరారెడ్డిగారు, రావెల	30
తాళ్ళ శేషిరెడ్డిగారు, రావెల	25
భవనం కోటిరెడ్డిగారు, సుబ్బారెడ్డిపాలెం	25
పడాల రామమూర్తి రెడ్డిగారు, రొంపిచర్ల	25
సంది రెడ్డి చినవెంకటరెడ్డిగారు, కట్టావారిపాలెం	25
అవుతు కోటిరెడ్డిగారు, చినపరిమి అగ్రహారం	25
గణపా రామస్వామిరెడ్డిగారు, మునుగోడు	25

కావ్య పోషకులు

సత్యనాథుని తాలూకాలోని గ్రామములవారు

పెదమక్కెన

వద్దుల చినహానిమిరెడ్డి
 వద్దుల వీరారెడ్డి
 శ్యామల వీరారెడ్డి
 వద్దుల రామిరెడ్డి
 ఘంటా గోవిందురెడ్డి
 ఘంటా కోటిరెడ్డి
 తెనాలి కొండారెడ్డి
 కొండారెడ్డి
 రామిరెడ్డి
 వెంకటప్పారెడ్డి
 గుంటూరు తాలూకా రావెల
 మారెళ్ళ గోపాల్ రెడ్డి
 విప్పల వెంకటకృష్ణారెడ్డి
 తాళ్ళ వెంకటరెడ్డి
 భీమిరెడ్డి శేషిరెడ్డి
 డాక్టర్ కోటిరెడ్డి
 తాళ్ళ నాగిరెడ్డి
 యీమని మల్లికార్జునరెడ్డి
 శ్యామల వీరారెడ్డి
 ఆళ్ళలక్ష్మారెడ్డి
 శ్యామల రాఘవరెడ్డి
 కుందురువారిపాలెం
 కుందురు వేమారెడ్డి

అలవాల పుల్లారెడ్డి
 చయికం వెంకటప్పారెడ్డి
 కొప్పుల మస్తూరెడ్డి
 యేరువ రోశిరెడ్డి

రావెల

రావెల శ్రీహరిరావు
 భీమిరెడ్డి పెదకోటిరెడ్డి
 తాళ్ళ పెదకోటిరెడ్డి
 దాట్లకోటిరెడ్డి
 బోళ్ళ వెంకటాగ్రామిరెడ్డి
 రావెల సీతారామయ్య
 వీరారెడ్డి
 సంగయ్య
 దండా వెంకటసుబ్బారెడ్డి

పొన్నకల్లు

చలిమడుగు హానిమిరెడ్డి
 దొంతిరెడ్డి రామిరెడ్డి
 పప్పుల గోపిరెడ్డి
 చలిమడుగు లింగారెడ్డి
 యర్రంవారిపాలెం

యర్రంకోటిరెడ్డి
 యీ హానిమిరెడ్డి
 బక్కిరెడ్డి
 రుద్రారెడ్డి



మనసు ఫౌండేషన్ పుస్తకాల పరిశీలనావర్టిక

పుస్తకం సంఖ్య	TPLA118B113
పుస్తకం పేరు	వేమన జీవిత చరిత్రము
తారీఖు	28/10/24
ముందు అట్ట	no
వెనుక అట్ట	no
మొత్తం పేజీలు	105
విద్వ సైజు పేజీలు	no
భాగ పేజీలు	no
లేని పేజీలు	no
తయారు చేసినది	Triveni
పేజీలు విడదీసినది	Triveni
స్కాన్ చేసినది	Manika
పరీక్ష చేసినది	prathyusha
పేజీలు పరిశీలించినది	
ప్రింటింగు చేసినది	
ప్యాకింగు చేసినది	
పరిస్థితి	good